

தமிழ் தனத்தார் அங்கீகரித்தது

ஆழ்வார்

நீ குலசேகரர்

R. அரிஹரமையர்
இயற்றியது

IMS 0343

ரா. சிதம்பர முதலியார் பிரதர்ஸ்.,

மதராஸ் & மதுரை

செய்தது]

1930

[விலை அனா 6

வித்தியாசத்நாகர தமிழ்ப் பாடப் புத்தகம்

இப்பாடப் புத்தகங்கள் சென்னை வித்தியா இ
விதினை அனுசரித்து தற்காலமாணவர்கள் எனிடிக்
யும்பொருட்டு தாவர வர்க்கங்கள் நீர்வாழ், நிலவாழ்
ணிகள், துரைத்தன விளக்கப்பாடங்கள், வானசான்
இயற்கைப் பொருட்பாடங்கள், பூமி சாஸ்திரம், ரச
சாஸ்திரம், இதிகாசபுரையங்கள், ஆங்காங்கே நீதிபொ
கள் வருப்புக்குத் தக்கவாறு அமைத்து எழுதப்பெற்

வித்தியாசத்நாகர தமிழ் முதல் பாடம்	0—2—
ஷெ இரண்டாம்பாடம்	0—3—
ஷெ மூன்றாம்பாடம்	0—3—
ஷெ நான்காம்பாடம்	0—4—
ஷெ ஐந்தாம்பாடம்	0—6—

தல்லொழுக்கக் கோவை நீதிக்கதைகள்

சோமகந்தரம் பிள்ளை அவர்கள்

இயற்றியது

இரண்டாம் வகுப்பு முதல் ஐந்தாம் வகுப்பு முடிய

உபபாடமாக வைக்கக்கூடிய

(Non-Detailed Study) புத்தகங்கள்


உலகநீதி நீதிக்கதைகள்	0—2—
ஆத்திச்சூடி நீதிக்கதைகள்	0—2—
கொய்வைவேந்தன் நீதிக்கதைகள்	0—2—
வெற்றிவேற்கை நீதிக்கதைகள்	0—3—

பி. நா. சிதம்பர முதலியார் பிரதர்ஸ்,

புள்ளைலர்ஸ், அண்டு பப்ளிஷர்ஸ்

மதராஸ் & ம

ஆழ்வார்
ஸ்ரீ குலசேகரர்
V. வைத்தியநாதன்



ஓம்.
ராமகிருஷ்ண
விவேகானந்தர் சங்கம்
காரைக்குடி.

நன்கொடையாளர்
உளர்.....
புத்தக எண்.....

விவேகானந்த புத்தகாரை
ஹிந்து மதாபிமான சங்கம்
காரைக்குடி.
பதிவு எண்.....

பி. நா. சிதம்பர முதலியார் பிரதர்ஸ்.,
மதராஸ் & மதுரை

ஜஸ்தர் செய்தது]

1930

[விலை அனா 6

Printed at the
Vivekananda Press,
Madura 1960

முகவுரை

சேர தேசாதிபதியும் முத்தமிழ் நாடுகளோடு வேறுசில நாடுகளுக்கும் உத்தம சக்கரவர்த்தியும், இக்கடைபுகத்தில் முதல்புகம் வந்து விட்டதோ என்னும்படி அச்சியற்றியவரும், பூர்வ புண்ணிய விசேஷத்தால் உலக வாழ்க்கையில் வெறுப்புற்றுப்பரகதிக்கு ஏதுவான ஸ்ரீராமபக்தியிலீடுபட்டு ஸ்ரீவான் மீக ராமாயணத்தையே ஆத்மாமிருதமாக நிரந்தரம் பானம் பண்ணி வந்தவரும் திருவரங்கமுதலான திவ்விய கேடத்திர யாத்திரை செய்து பாமபக்தராய் ஆழ்வார்களுள் ஒருவராய் விளங்காநின்றவரும் ஸ்ரீபெருமானுமான ஸ்ரீகுலசேகர ஆழ்வாருடைய திவ்விய சரித்திரத்தைக் கூறும் நூல்கள் சிலவேயாம். இவைகளும் சம்பிரதாயச் சொற்றொடரோடு வெகு சுருக்கமாகவு மிருக்கின்றன.

இந்நூல் படிக்கப்படிக்கத் தீராத அன்பினைக் கொடுக்கக் கூடியதான கற்பனாக்காரங்கள் அரியபெரிய நீதிகள் பக்திமுதலானவசங்கள் பண்டைகாலத்தோடு தற்காலத்திய உலகவழக்க ஒழுக்கங்கள் ஆகிய இவைகளோடு ஆற்றொழுக்கான போக்கில் அமுதமயமான சொற்றொடரால் நிரம்பப் பெற்றிருப்பது மிகவும் வியக்கத்தக்கதேயாம். இவ்வாழ்வார் சரித்திரம் போல் மற்றைய ஆழ்வார்களின் சரித்திரங்களும் வெளிப்படுமாயின் எவ்வளவோ நன்மைகளை இத்தமிழுலகம் எய்தா நிற்குமென்பது எனது துணிபு.

இவ்வாழ்வார் பாமபதத்துக் கெழுந்தருளிய தலமாகிய அம்பாசமுத்திரம் தாலுக்காவுக்கடுத்தமனனூர்கோவிலிருக்கிற ஸ்ரீகுலசேகர ஆழ்வார்கோயில் மதில்களிலுள்ள சிலாசாஸனங்களையும் இந்நூலின் பிற்பாகத்தில் சேர்ந்திருப்பதானது சரித்திர ஆராய்ச்சி செய்வார்க்கு மிகவும் உபயோகமாயிருக்குமென்பதிற்பதையில்தலை.

ஆக்கியோன்



ஆழ்வார் ஸ்ரீ குலசேகரர்

ஆழ்வார் ஸ்ரீ குலசேகரர்

முதற்பாகம்

மலையாள தேசத்திலே கோல்லி என்னும் நகரத்திலே "திடவிரதர்" என்றோர் அரசரிருந்தார். அவர் தமது ஆளுகைக்குட்பட்ட பிரஜைகளையெல்லாம் தாய்போல் போஷிப்பவர். தகப்பனைப்போல் நன்மைகளெல்லாம் பகுத்தளித்து அவைகளை அவர்கள் அனுபவித்து மகிழ்வதைக் கண்டு தாமும் ஆனந்திப்பவர். குடிகள் ஞாயமாக விரும்புவதை விரைந்தளித்தும் அவர்கள் வெறுப்பதை உடன் நீக்கியும் வந்தார். இப்படி இவர் அவர்களுடன் மனங்கலந்த பிரியத்துடன் நீதிநெறி தவறாது செங்கோல் செலுத்திக் கொண்டுவந்ததால், அவரது ஆளுகை, மறுவற்ற "இராம ராஜ்யபாரம்" என்றுசொல்லும்படி சகல விஷயங்களிலும் மேன்மைபெற்று விளங்கியது.

தருமப்பிரபுவாகிய இப்படிப்பட்ட வேந்தர்க்கும் வெகுகாலம்வரை சந்ததியில்லாமலிருந்தது. பிள்ளைப்பேற்றினை யுத்தேசித்து, அவர் செய்து

வந்த தான தர்மங்களும் பலவாகும். சிலகாலஞ் செல்லுகையில் தாம்செய்துவந்த அறத்தின் பயனோ? அல்லது குடிஜனங்களின் ஆசீர்வாதத்தின் பிரயோஜனமோ? யாதோ? யாமறியோம், அந்த நராதிபரதா பட்டத்துமனைவி, நற்குண நற்செய்கைகளெல்லாம் ஒன்றிக்கலந்து ஓர் உரு வெடுத்தாலனைய, ஓர் ஆண்மகவை நல்ல சுப முகூர்த்தத்தில் பிரசவித்தனர். ஜனனமான குழந்தை ஆணையிருத்தலைக் கண்ட திடவிரதர் அடங்காத மகிழ்ச்சியொடு கூடினவராய்க் “குலசேகரன்” என்று அக்குழவிக்கு நாமகரணஞ் செய்து, தந்தாட்டிலுள்ள சகலபிரஜைகளையுந் தருவித்து, அவரவர்க் கேற்றவாறு பரிசில்கள் நல்கினர். ஏழைகளுக்கும் அங்கவீனர்களுக்கும் சோறுந் துணியுங் கொடுத்து மகிழ்வித்தனர். வந்திருந்த குடிமக்களும், இளவரசரின் பிறப்பினால், தமக்குண்டாயிருக்கும் அகம் நிறைந்த களிப்பினை முகம் பொழிந்த மகிழ்ச்சியினால் அரசருக்கறிவித்துத் தமதிடஞ் சார்ந்தனர்.

இளவரசராகிய குலசேகரரும், பரிசுத்தவான்களுக்குக் கொடுக்கப்பட்ட தானத்தின்பயனே போல், நாளொருமேனியும் பெரமுதொரு வண்ணமுமாக, வளர்வதானார். இங்ஙனம்புறத் துறுப்புக்கள் பொலிந்து வளர்தல்போல அகத்

துறுப்பாகியதர்மம், நீதி, சாந்தம், ஆஸ்திகபுத்தி
மூதலான நற்குணங்களும் மேன்மேலும் விருத்தி
யாப்க்கொண்டு வந்தன, சிறுவர்க்கு வயது ஐந்தா
வது கண்டு அவர்க்கு நல்லாசிறிய ரொருவரை
நியமித்துக் கல்விகற்பிக்குமாறு திட்டஞ் செய்
தார் காவலர். குருவும் மாணக்கரது பருவம் நோக்
கிப் “பஞ்சிட்டிப்பாரம் ஏற்றுவதுபோல்” அரு
மையான கலைகளைத்தையும் பையப்பையக் கற்
பிக்கத் தொடங்கினர். குருகுல வாசம்செய்யப்
புகுந்த சீடரும்,

”நில்லெனில்நிற்பார் ஆசான் நீழலிற் பிரியார் நாளும்
செல்லெனிற் செல்வார் என்றுஞ் செய்வன செய்தே தீர்ப்பார்
சொல்லெனிற் சொல்வார்பாடஞ் சொன்னதுகொண்டு வேறுங்
கல்லெனிற் கற்பார்கற்ற கல்வியை மறத்தல் செய்யார்”

“யானையுந்தேரு மாவும் அணிபெற வகுத்தலோடு
சேனையும் நடாத்தல் கற்றார் சிலையெழுவான் வேலாதி
எனையகலங்களியாவும் எதிரறப்பயிறல் செய்தார்
ஊனையு முருக்கும் வாக்கால் உலகெலாமுய்தல் செய்வார்”

இங்ஙனம் சகல சாஸ்திரங்களிலுந் தமது
குமாரர் தேர்ச்சி பெற்று விளங்குதலைக் கண்டு,
திடவிரதர் களிப்பென்னுங்கடலில் மூழ்கினர்.
உலகத்தில்வித்துவானைப்பெற்ற பெற்றோர்க்குண்
டாகும் ஆனந்தத்தை எவராலேதான் அளவிட
முடியும்? சிறிது காலஞ்செல்ல, செல்வப்புதல்

வார்க்குக் காளைப்பருவமடுத்துவிட்டது கண்டு, தம்மோடொத்த உத்தம க்ஷத்திரிய குலத்துக் கன்னிகையொருத்தியை விவாகஞ்செய்வித்தார். மணமக்களிருவரும் இல்லறத்தைச் செவ்வனே நடத்திவருதலைக்கண்டும் உள்ளம் பூரித்தார். என்றாலும் அவருடம்பு வார்த்திகத்தால் வரவர இளைத்துக்கொண்டே வந்தது. அதையுணர்ந்த முதுவேந்தர், தமது அருமருந்தன்ன காதலரை அருகிலழைத்துக் கூறுவாரானார்.

குலசேகரா! “எனக்கு வார்த்திகம்” என்னும் பருவம் பூர்த்திபெற்று விட்டதால், நரைதிரையென்னும்போர்வையால் உடலம் மூடப்பட்டது. எலும்பு நரம்புகளும் வெளிப்படத்தோன்று லாயின. நடுவிடம் விற்போல் வளைந்தது. நடை யிழைந்தனகால்கள். படை யிழைந்தனகைகள். இந்திரியங்களோதத்தம்நிலைமையிற்குன்றி அறி விழந்தன. இப்படியிருக்க, எப்படியான்இவ்வுலக பாரத்தைத் தாங்கித்தரிப்பேன். எனது ஆருயிர்க் காதலா! இனியிந்த இராஜாங்கப் பொறுப்பு, உன் னையே சார்ந்ததாகும். கடமைபட்டவனும் நீயே யாவாய் என்றுரைத்து வேண்டும் புத்திமதிகளும் பல அருளி, மண்டலீகரும் மந்திரிமார்களும் குடி ஜனங்களும் கூடியிருந்தமஹாசபையில் நல்ல சுபமுகூர்த்தத்தில் இந்தக் குலசேகரரை இரத்

தின சிம்மாசனத்தில் ஏற்றி, பரம்பரையாய் வந்துள்ள தமது செம்பொற் கீரீடத்தையுஞ் செங்கோலையும், ஆசியுடனளித்து, இவரை இராஜசேகரராக்கி, சத்கதியை விரும்பித் தபோவனஞ் சார்ந்தார்.

இப்படித் தமது பிதாவினால் தலைமேலேற்றப்பட்ட ராஜ்யபாரத்தைக் குலசேகரர் வெகு ஆதரவுடன் தாங்கி அரசு செலுத்துவதானார். இவருடைய ஆளுகையில் அசிவிரிஷ்டி, அநாவிர்ஷ்டி, தொத்துநோய், பஞ்சம், அகாலமரணம் முதலியன நிகழ்ந்ததேயில்லை. இவர் ஒரு காலத்தில் அளவிறந்த படைக்கடல்களுடன், திக்விஜயம் செய்யப்புகுறப்பட்டு சோழபாண்டியர்களையும் வடநாட்டுக் காவலர்களையும் தமதடிப்படுத்தி, உலகமெல்லாம் பொதுநீக்கி ஜயஸ்தம்பம் நாட்டி, ஒப்பற்ற ஓர் சக்ரவர்த்தியாக விளங்கினார். இதனாலேயே இவர் தம்மை “கொற்ற வேற்றானைக் குலசேகரன்” என்றும் “கொல்லிகாவலன் கூடல் நாயகன் கோழிக் கோன் குலசேகரன்” எனவும் கூறியிருக்கின்றார். இங்ஙனம் இவர் உலகத்துக்கெல்லாம் ஒரே சூரியனைப்போல் விளங்கி, செங்கோலென்னுஞ் செவ்விய கிரணத்தைப் பகையர சென்னுமிருள்நீங்க, எல்லாவிடத்தும் செலுத்தலினால் பிரஜை

கள் என்னுந் தாமரை புஷ்பங்கள் முகமலர்ந்த களிப்புடன் இன்புறுவனவாயின. இக்காலத்தில் ஓர் ஆண் சந்ததியும் இவர்க்குண்டாயிற்று,

இங்ஙனம் வருடங்கள் பலசெல்ல, இந்த சார்வபொமராசிய குலசேகர மன்னர்க்கு, அனந்தங்கோடி ஜன்மங்களிற் செய்துவந்த நற்புண்ணியப் பயன்கள் யாவும் ஒன்றுசேர்ந்து, இக்காலத்தில் பக்குவப்பட்டு விட்டத்தின் பயனால் உத்தமமான ஓர் எண்ணம் உண்டாயது.

“நாம் இக்காலம் வரைநாடோறும் உண்டதே யுண்டு உடுத்ததேயுடுத்து, செய்ததே செய்து, உறங்கிவிழித்து, உலகத்தில் வாழ்ந்து வருகின்றோம். இப்படி வாழ்க்கை பெறுவதில் இடையிடை இடியிடித்தது போல் எத்தனையோ விதமானவியாகுலங்கள் உள்ளத்துக்கும் உடலுக்கும் வந்து வருத்திக்கொண்டேயிருக்கின்றன. இங்ஙனம் வருத்தப்படாதகாலமொன்றிருந்ததாகவும் நமக்குத்தோன்றவில்லை. இப்படி எப்பொழுதும் துன்பத்தால் வெம்புதலே நம்முடைய வாழ்க்கை நாளின் போக்காய் விட்டது. முழுமுடத்தனத்துக்கு முதற்பாதமான இளமைப்பருவம், நம்மைக் காளைப்பருவத்தின் கடைவாயிலிற் கொண்டு போய் விட்டது. அப்பால் கனத்த பாவங்களுக்

கெல்லாங் காரணமான இந்தக் காளைப் பருவமும் முதுமைப் பருவத்தின் முனையிற் கொண்டுபோய் முட்டி யிருக்கிறது. அருவருக்கத்தக்க இந்த வார்த்திகம் இனி மரணத்திலும் இம் மரணம் பிறப்பிலும் கொண்டுபோய் விடுமென்பதற்கு ஆசுபேபமேயில்லை. இப்படிப் பிறத்தல் இறத்தல் என்னும் சுழற்காற்றிற் சுழன்று சுழன்று நாமடைந்துகொண்ட துன்பங்களுக்கோரளவேது, சங்கையேது?

இக்கொடிய துன்பந்தான், எவ்வாறு வந்தது என்பதைப்பற்றி யோனிப்போமானால், இது முன்செய்த வினைகளால் வந்ததென நூல்கள் கூறுகின்றன. இவ்வினைகளைப் போக்க வழியாதுளதென நோக்கும்பொழுது, உண்மைக் கடவுளை அறிந்து வழிபடுதலாகிய மார்க்க மொன்றன்றி வேறு எவ்வழியுமில்லை என வேதங்கள் ஒருதலையாய்ப் புஷ்சின்றன. இவ்வுண்மைக் கடவுள்தான் எவராவர் என விசாரிக்குங் காலத்தில், ஒவ்வொரு மதஸ்தர்களும் தாங்கள் தாங்கள் குறிக்கொண்டு வழிபடுங்கடவுளே உண்மையும் முதன்மையுமான தெய்வமாகும் எனக் கூறி நிலைபெற வாதிக்கின்றனர். சமுத்திரத்திலுள்ள மணலை அளவிட்டாலும் அளவிடலாம்; தராதலத்திலுள்ள சமயகோடிகளை அளவிடுதல்

எவராலு முடியாதவாறாயிருக்கிறது. இங்ஙனம் மிருப்பஅற்ப அறிவுடைய யாம் எங்ஙனம் எக் கடவுளைத்துணரீவோம். எவ்வாறு வழிபட்டுய் வோம்" எங்குமுனதாய் எல்லாவற்றுக்குங் காரணமானதாய், ஈடேற்றவல்ல கருணைப் பெருக்குடைய தாயுள்ள தெய்வமீது" வென உள்ளங்கை நெல்லிக்கனிபோற் காட்டி அதனை வழிபடுதற்குரிய நெறியையும் உபதேசித்து, என்னை நல்வழிப் படுத்தும் ஓர் ஆசிரியரை ஏழையாகிய யான் இந்த ஜன்மத்தில் எங்கேனுந் தெரிவிக்கப் பெறுவேனோ?" என்பதுதான்.

இவ்விதங் குலசேகரர் "உலகத்துக்கொரு காவலராய்க் கனகசிம்மாசனத்தின் மேல், கொலு வீற்றிருக்கும் வாழ்க்கையைக்கழுவின் மேலிருக்கும் உயிர் வாழ்க்கையாகும்" எனக்கருதி ஒவ்வொரு நாளையும் ஒவ்வோர் யுகம்போற் கழித்து வருவாராயினர். காலை நீரென்று நினைத்துக்கடுவழி அலைந்து காலையிந்து சாகும் மிருகங்களைப் போலாகாமல், உயிரொடுகூடிய உடம்பிருக்கும் பொழுதே பிறப்பென்னும் பெருநோயைத் தீர்க்கும் அருமருந்தொன்றை நமக்கு எந்த மஹாவைத்தியர் அருள்செய்யப் போகின்றாரோ? அந்த ஆசிரியர் எப்படிப்பட்டவராயிருப்பாரோ? எந்த வருணத்தவரோ? என்று சதா ஒரு இறை

வரை எதிர்பார்த்த வண்ணமாகவேயிருந்தார். ஆதலின் இவர் எங்கேனும் ஒரு சிறிது வைதி கானுஷ்டான முள்ளவரைக் கண்டுவிட்டாற் போதும், உடனே அவரைச் சாஷ்டாங்க தண்டஞ்சமர்ப்பித்துப் பூஜித்து "ஐ யா பெரியோரே! இவ்வடியேனிடத்திற்கிருபைகூர்ந்து, இப்பவசாகரத்தைக் கடக்குமொருநெறி கூறியருளவேண்டும்" எனப்பிரார்த்திப்பார். அதற்கவர்களுந் தாங்கள் கண்ட, அல்லது கேள்விப்பட்ட, மார்க்கத்தை விரித்துரைப்பார்கள். இப்படிப்பலவேறு சமயத்தவருடைய கொள்கைகளையெல்லாம் பலவழியாலுங் கேட்டறிந்து பார்த்தார். ஒன்றும் இவர் மனதிற்குப் பொருந்தியதாயில்லை. இவ்வாறு ஆண்டுகளுஞ் சில சென்று விட்டன. விடவே, வேந்தர் இனிநமக்கு ஏற்ற மார்க்க மொன்றைப் போதிக்கும் ஆசிரியர் ஒருவரைக்காண்பது அருமையே யாகும் என மனஞ்சோர்ந்து, மயக்கமடைந்தவர்போல் ஒரு காரியத்திலுஞ் சிந்தையைச் செலுத்தாதவராய் வடதிருவேங்கிடம்வரை யாத்திரை செய்து மீண்டும் தந்நாடடைந்தனர்.

மழைத்துளியை எதிர் நோக்கி அண்ணாந்திருக்கும் ஜாதகபகூழியைப்போல், ஞானதேசிகரொருவர் வருகையை எதிர் பார்த்திருந்த இவ்

வஞ்சிவேந்தர்முன், ஒருநாள் அவர் ஜென்மாந்திரங்களிற்செய்துவந்தபுண்ணியங்களின் பயனே போல்வேதியர் ஒருவர் தோன்றினர். அவர்கங்கையாடிப் பலதலங்களையும் சேவித்துப் பூவலஞ்செய்துகொண்டிருக்குமோர் புனிதர். இப்படிப்பட்டவரைக்காவலர் கண்டதும், எதிர் வந்தனோ பசாரத்துடன் அரண்மனைக்குள் அழைத்துச் சென்று ஆசனமளித்து, அர்க்கியபாத்தியங்களாற் பூசித்து முக்கமனகூறி, போஜனமளித்து, அந்தரங்கமான ஓரிடத்தில் அவரை அழைத்துச் சென்று வினவலானார்.

இம்மையோடு மறுமைப்பயனையும், இனிதளிக்க, இவ்வேழைமுன் வலிய எழுந்தருளிய மஹாத்மாவே! அடியேன் கேட்கும் வினாக்கட்கு விடையருளி உய்விக்கவேண்டுகிறேன் என்று வணங்கினார். வேதியரும் “விளம்புக” என, வேந்தர் சுவாமி! உலகம் அறித்தியமே என்பதையும் எல்லாம் மாயாவிகாரமாவதையும், பெரியோர்பலராலுங் கேட்டறிந்துளேன். ஆனால் இவைகளைத்தள்ளி எல்லாவற்றுக்குமுதற்காரண மாயுள்ள தெய்வமின்ன தென்பதும், அதனை அடைதற்குரிய நெறி இஃதென்பதுந்தான் எனியேனுக்கினிது அருள வேண்டுவன. இவ்விஷயமாய் எத்துணையோ சமயத்தினர்

எவ்வளவோ விதமாகக் கூறிப்போந்தனர். அவையெல்லாம் 'இச்சிறியேன் உள்ளத்துக்குச் சிறிதும் பொருந்தியனவாயிருக்கவில்லை, என்றார்;

அது கேட்ட ஆசிரியர் பேசுவார்:—அரசே! உம்மால் கேட்கப்பட்ட வினாக்களிரண்டும் சாமானியமானவையல்ல; இவ்வினாக்களைக் கேட்டறிய இக்காலத்தில் விருப்பமுள்ளவர்களே மிகச்சிலராவர்; மனிதராய்ப் பிறந்தவர்கள் அ வ சி ய ம் அறியத்தக்க ர க சி ய த்தையே நீர் விரும்பினீர்; ஆதலால் நீர் உபதேசம் பெறும் பக்குவமுள்ளவரே என என் மன ந்து ணி கி ன் ற ப டி யால் கூறுகிறேன், கே ட், பீ ரா க. அண்டபிண்டசராசரங்களுக்கெல்லாம் ஆதிகாரணமாயிருக்கும் மூலப்பொருள் ஒன்றேயாகும் என்பது எண்ணிறந்தமதசமூகங்களின் துணிவு. அப்பொருளோ ஆதியும் அந்தமும் நடுவுமற்றது என்றும் எக்காலத்தும் எவ்விடத்தும் நீக்கமற நிறைந்துள்ளது. நாமரூபமற்றது மேலும் அது திரிகரணங்களுக்கு ம ப் ப ர ற் ப ட் ட தாய் விளங்குமொருஜோதியாகும். இப்படிப்பட்ட பராபரத்தைப் பற்பல சமயத்தவரும் பற்பல விதமான பெயர்கள் புனைந்தும் உருவங்களேற்படுத்தியும் தங்கள் தெய்வம் தங்கள் கடவுள் என அபிமானம்பாராட்டியும்பக்தியோடுவந்தனை வழிபாடியற்றியும் வருகின்றனர். இவர்கள்

செய்துவரும் வந்தனை வழிபாடனைத் தும்
முடிவில் அந்த ஒரு பரம்பொருளையே சார்
கின்றன. அதுவே நினைவார் நினைவின்படி
எழுந்தருளி எல்லாநலங்களையும் அளிக்கின்றது.
கர்வலரே! இத்தகைய ஆதிமூலப்பொருளைப்
பரிசுத்தவான்கள் சமாதீவீதியில் ஞானக்கண்
களால் தெரிசிப்பதல்லாமல், ஊனக்கண்
கொண்டுகொண்பது எவராலு முடியாது. இங்
னாம் ஞானிக்கு ஒளியாய் அஞ்ஞானிகளுக்கு
இருளாய் விளங்கும் அந்த ஏகப்பொருளுக்குப்
பெயரொன்றில்லையாயினும், அதன் சந்நிதான
விசேஷத்தால் நிகழும் முத்தொழிலின் காரண
மாயே, நாமாகச் சில நாமதேயங்களைச் சாத்தி
யிருக்கின்றனம். அவையாவன, பிரமன்,
விஷ்ணு, உருத்திரன் முதலாயின. முறையே
இம்மூவரும்படைக்குங்கடவுள், காக்கும்
பெருமாள், அழிக்கும் மூர்த்தி எனப்படுவார்.
ஒருவரின் அம்சமே இம்மூவருமாவாராயினும்,
இவருள்ளுஞ் சிறந்தவரொருவருளர். அவர்
யாரேர் எனின், நம்மையெல்லங் காக்குங்
கடவுளாகிய திருமாலே. அவரே ஆதியில்
தமதுநாபீகமலத்தின்வழியாய்ப் பிரமனை உடவி,
அவராற் படைக்கப்பட்ட ஜீவராசிகளைத்
தையும் தாய்போற் பரிபாலித்துவருபவர்; ஆத
லின், அரசரே! அத்திருமாலையே அடியவர்

அபீஷ்டமெல்லாம் தந்தருளும் முதற் கடவு
 னெனக் கொள்வீராக. அன்றியும் பண்டைக்
 காலத்தில் ஓர் தடாகத்தில் முதலையாற் பிடிக்கப்
 பட்ட கஜேந்திரன், தன்னைவந்து ரக்ஷிக்கும்
 பொருட்டுப் பலகடவுளார்க்கும் பொதுவான
 நாமதேயமாகிய “ஆதிமூலமே” என்று ஓலமிட
 அதுகேட்டு அக்காலத்தில் அங்கெழுந்தருளி
 அக்களிற்றினைக் காப்பாற்றியவர் நம் இலக்குமி
 நாயகரே அன்றி, வேறிலர். இவ்வரலாற்றாலும்
 கருணைக்கடவுளாகிய ஒரு கடவுள் இன்னொருனத்
 தெளியக்கிடக்கின்றதல்லவா?

“ஸ்ரீ நாராயணமூர்த்தியே ஓர் கடவுளாவார்”
 என்பதைப்பற்றி விளக்கினேன். இனி அப்பெரு
 மானைவழிபடும் நெறியையுங்கூறுவேன். ஸ்ரீமா
 தவப்பிரான் துஷ்டநிக்ரஹ சிஷ்டபரிபாலனத்
 தின்பொருட்டு இவ்வுலகத்திற் செய்துள்ள அவ
 தாரங்கள் பலவாகும். ஆயினும், அவைகளுள்
 அத்தியுத்திருஷ்டமான அவதாரங்கள்பத்தேயாம்
 இவையுள்ளுமிகச்சிறந்ததாவது, ஸ்ரீ இராமாவ
 தாரமே. இந்த இராகவ்மூர்த்தியை அடைந்து
 வழிபடும் அடியார்களுக்கருமையாவது எதுவு
 மில்லை யென்ப தொருதலையேயாம். இக்கடவுள்
 அடியார்க்கெளியர், அல்லார்க்கு வலியர், ஆபத்
 பாந்தவர், அநாதரக்ஷகர். குற்றங்களைந்து

குணத்தைக் கொண்டுவக்கும் கொற்றவர் குலத்துச் சிகாமணி! பொறுமையுங்கருணையும் பூத்துப்பொலிவெய்திய அற்புதகற்பகம்! இத்தகைய இராமசந்திரப் பெருமானை மனம் வாக்குக் காயங்களில் பரிசுத்தராய் ஆராதனை புரியுமொருவர் எத்தகைய பதவிகளையும் வெகு அனாயாசமாய் அடையப் பெறுவர் என்பதற்கோர் ஆக்ஷேபமில்லை. இதுசத்தியம், சத்தியம், பிறப்பென்னும் பெருங்காட்டைக்கடக்க நினைவாருக்கு இதுபோலுமோர் குறுக்குநெறிவேறெதுவுமில்லை. நான் இதுவரை கற்றதுங்கேட்டதும் அனுபவித்தில் அறிந்துகொண்டிருப்பதும் இதுவேயாகும். ஆதலால், இன்று முதல் நீரும் ஸ்ரீரகுலோத்தமராகிய ஸ்ரீராமர் இலக்குமணர் பரதர் சத்துருக்கள் பிராட்டியார் அநுமார் ஆகிய கடவுளரை மாற்றையர்ந்த சுவர்ண விக்ரகங்களில் எழுந்தருளப்பண்ணி, உமது அலங்கார மாளிகையே அத்தெய்வங்கட்குத் திருக்கோயிலாகச் செய்து, தங்கத்தாலும் நவமணிகளாலும் செய்யப்பட்ட அணிகலன்களால் அலங்கரித்து நித்தியநைமித்யாதி ஆராதனைகளெல்லாம் பூர்த்திபெற ஆசாரியமுகமாக நடந்துவரும்படி செய்வதுமல்லாமல் அப்பெருமானின் திவ்விய சரித்திரமாகிய ஸ்ரீமத்வான்மீக முனிவரால் இயற்றப்பட்ட ஸ்ரீமத்ராமாயணத்தை

சாஸ்திரங்களில் வல்ல, பாகவதர்கள் படனஞ் செய்யக் கேட்டு மனங்கசிந்து எப்பொழுதும் இராமாமிருத பானமே பண்ணிக்கொண்டிருப்பதாகிய விரதத்தையே, அனுஷ்டித்துக்கொண்டு வருவீராக. இதுவே என்னுற் செய்யப்படும் உபதேசம், என்றருளினர்.

அந்தணர் சொல்லிய மொழிகளையெல்லாம் அமுததாரைபோல் செவிவழிபானம் பண்ணிக் கொண்டிருந்த அரசர் அந்தக்ஷணமே தமது உள்ளமாகிய திருக்கோயிலுள், அகிலேசனாகிய ஸ்ரீ ராமபிரானைப் பரிவாரங்களுடன் பிரதிஷ்டை செய்து கொண்டுவிட்டாராதலின், உடனே அவர் இரண்டுகண்களையும் மூடிக்கொண்டு, சிறிதுநேரம் தியானத்திலிருந்துவிட்டுப் பிறகு கண்விழித்து, அந்த விப்பிரரது பொற்பாதகமலங்களில் அடியற்றமரம்போல் விழுந்து தொழுதெழுந்து ஓ மஹாஸ்வாமி! ஆபத்துக்கும் பாபத்துக்கும் இருப்பிடமான அரசாட்சி என்னும் வாழ்க்கையிற் காலமெல்லாம் போக்கி, அழிநரகங்களுக்கெல்லாம் ஆளாக நிற்கும் இவ்வேழைக்கு, உய்வழி காட்டிச் செய்முறைஉபதேசித்தருளிய தங்கள் கருணைத்திறத்தை என்னென்று சொல்வேன். இனி, தேவரீரே ஞானாசாரியார் ஆவதன்றி வேறெவராவர். இப்பொழுதே தங்கள் உத்திரவின் பிரகாரம், சகல திருப்பணிகளையுஞ் செய்து

முடித்து விடுகிறேனென்று அவரிடத்தில் விடை பெற்று, தாம்வசிக்கும் அரசமாளிகையில், அதி யுன்னதமும் அலங்காரமுமான இடத்தையே திருக் கோயிலாக்கிச் சர்வாலங்காரங்கள் செய்வித்தனர். கிளிச்சிறகொத்ததும், மாற்றுயர்ந்ததுமான சுவர் னத்தால் இராமர் சீதை முதலானவரின் பிம்பங் கள், கைதேர்ந்த சிற்பிகளாற்செய்வித்தனர். நல்ல சுபமுகூர்த்தத்தில் மேற்புகன்ற படிவங்களை ஆசாரியர் முகமாக வெகு கோலாகலத்துடன் பிரதிஷ்டை பண்ணினர். விலைமதிக்க முடியாத நவரத்திபரணங்களாலும் பட்டாடைகளாலும் எழுந்தருளுவித்த மூர்த்திகளை அலங்கரித்தார். அன்றுமுதல் தாம் ஆசாரியராகக் கொண்ட வைணவரையே அர்ச்சகராக்கி நித்தியநைமித் தியாதி விசேடங்களை யெல்லாம், ஏராளமான பொருட்செலவுடன் வெகுவிமர்சையாய் நடத்த லானார். அன்றியும் அவர் சர்வசாஸ்திரங்களிலும் பரிசயமுள்ளவரும் மெச்சத்தக்க ஆசாரமுள்ள வருமான ஓர்வைணவரைக் குடும்பசகிதம் வர வழைத்து, அவர்க்கு வேண்டும் வீடு, மனை, நிலம் முதலான சகல ஐஸ்வரியங்களுங் குறைவறக் கொடுத்து அவரையே ஸ்ரீராமாயணத்தை விரி வுரை விரித்துப் படனஞ்செய்யுமாறு மேற் கொண்டார்.

வஞ்சிகாவலர் நாடோறும் வைகறையில் நித்திரை தெளிந்தெழுந்து, நீராடி நித்திய

கர்மங்களை முடித்து, இராமபிரான் சந்நிதானத் திற் சென்று வணங்கி வெகுநேரம் தியானஞ் செய்துவிட்டுப் பிரசாதமும்பெற்று, சாஸ்திரிகள் செய்யும் இராமாயணப்பிரசங்கத்தை உள்ளமிள்க, உடலம்புளகிப் பச்சிரவணஞ் செய்துகொண்டிருப்பார். இவ்வாறு முற்பொழுது சென்ற தின்பிறகு, பிற்பொழுதாகிய மாலைநேரத்துக்கு முன் சிறிது தேசவிசாரணையிலுஞ் சிந்தையைச் செலுத்துவார். சந்நிதா காலம் வந்ததும் நீராடி அனுஷ்டானம் நடத்தி ஸ்ரீ சக்கர வர்த்தி திருக்குமாரர் முன்னிலையிற் சென்று சேவித்து, அப்பெருமானின் அருமைத் திருமேனிகளனைத்தையும் பார்த்துப் பார்த்து, மனங்கலந்தீடுபடுவதனாலாகிய ஆனந்தத்தால், கண்களினின்றும் இன்ப வெள்ளம் பெருகத் தம்மையும் மறந்ததன்மையடைந்திருப்பார்.

நாள்சில இங்ஙனஞ்செல்லுகையில்பலநாடுகளிலுமுள்ள வைணவர்கள் பலரும் இவ்வஞ்சி வேந்தரது, சிறந்த பத்திமையைக்கேட்டு அவரை வந்தடுக்கலாயினர். வந்த பாகவதர் யாவர்க்கும் அக்காவலர் இரவும் பகலும் அதிருசிகரமான போஜனங் கொடுப்பதற் சிறிதுஞ் சலிக்கவில்லை. அதனால் வைணவக்கூட்டம் நாளுக்கு நாள் அதிகப்பட்டுக்கொண்டே

வந்தது. அவ்வரசர் செய்யும் உபசாரத்தால், வந்தவரெவரும் தங்களுரைக் கனவிலுங்கருதாமல் அங்கேதானே சுகமாய் வசிக்கலாயினர். அதனால் அந்த வேந்தர்க்குரிய வருவாயிற் பெரும்பாகமும் ஸ்ரீவைதேகிநாயகரின் பூசையிலும், வைணவப் பிராமணரின் ததியாராதனத் தினுமாகச் செலவிட நேர்ந்தது.

இவ்விதம் குலசேகரர் பொழுதிற்பெரும் பாகத்தைக் கடவுளர் சேவையிலும், பணத்திற் பெரும்பாகத்தைப் பிராமண சந்தர்ப்பணையிலுமாகச் செலவிட்டுவருவதுமல்லாமல், வந்துகூடும் வைணவர்கள் சொற்படி கேட்டு அவர் தூண்டியபடி நடந்து, அவர்க்கடிமையாளராய்ப் போய்விட்டதையுங்கண்டு மனம் பொருத மந்திரிகள் ஒருநாள்வேந்தரை அடித்துவணங்கி, சுவாமி! “ஊனுறக்கமின்றி இரவும் பகலும் உழைத்தாலும், உண்மை நிலைகாண்டல் அரிதாயிருக்கின்றது, என்றவிஷயந்தாங்கள் அறியாததல்ல. இப்படியிருக்கத் தேவரீர் உலகபரிபாலனத்தை அநாதரவு செய்வதுநியாயமாகுமா? பாவத்துக்கிடமாவதன்றோ? இங்ஙனம் அரசாங்கையைப் பராமுகஞ் செய்திருத்தலைத் தெரிந்தால் முன் நமக்குத் தோற்று வனந்தரங்களிற்றிரிந்துகொண்டிருக்கும், பகையரசர்கள்

இதனுண்ட தமது சைனியங்களையெல்லாஞ் சேக
 ரஞ்செய்துகொண்டு போர்செய்யத் தொடங்கு
 வார்களே. அப்படித்தொடங்கினால் அவர்களை
 எதிர்த்து அப்பாலோட்டிவிட ஏராளமான பண்
 மும் படைப்பெருக்கமும் வேண்டிவருமே;
 இவையெல்லாந்திருவுளத்தில் எட்டி யோசனை
 பண்ணாமல் இப்படியிருத்தல் நலமாவதோ?"
 என, காவலர் புன்னகை கொண்டு அவரை
 நோக்கி, மதிவல்லீர்! பொழுதையும் பொருளையும்
 வீணாக்குகின்றேன், என்றீர்கள் இஃதென்ன, அறி
 யாமையேயன்றி வேறில்லை. நான் அவை
 விரண்டையும் சன்மார்க்கத்திலேயே செலவு
 செய்துகொண்டிருக்கின்றேன்; என்பதை நீங்கள்
 அறிந்திருந்தும், அறியாதவர்போலிருத்தல்
 ஆச்சரியமே. நாம் சுவாமி காரியத்தை நங்
 காரியம்போற் பார்த்தால் சுவாமி நம்முடைய
 காரியங்களைத் தங்காரியம்போற் பார்ப்பார்
 என்னும் பெரியோர் வாக்கியத்தை மறந்து
 விட்டிர்போலும். நிற்க எவ்வளவு போற்றிப்புரந்
 தாலும் கெடுகாலமடுத்திருக்குமானால் அவை
 விரண்டும் அநியாயநெறியிலேயே தொலைந்
 தொழியும். நற்காலமடுக்குமாயின் நன்னெறி
 யிலேயே அவையுபயோகப்பட்டு, நலந்தருவன
 வாம். இவையெல்லாங் கருமத்தின்வழி வருவ
 தன்றி வேறில்லை. அமாத்தியரே! இதற்குமுன்

நாம் மேற்கொண்டொழுசிவந்த, இராஜரீக வாழ்க்கையானது, ஊருக்கு வேண்டிப் பால் சாப்பிட்டு வந்ததையும், இப்பொழுது கொண்டிருக்கும்வாழ்க்கை உடம்புக்கு வேண்டிப் பால் பருகதலையும் ஒத்திருக்கின்றது என்றறிவீராக. இப்பொழுதுதான் நான் மனிதனாகப் பிறந்ததின் பயனை அனுபவிக்கிறேன். இப்பொழுதுதான் நான் என் சொந்தக்காரியத்தில் தலையிட்டிருக்கிறேன், எனது வாழ்க்கை நான் முழுமையும் இப்படியே செலவிடத்துணிந்தும் விட்டேன். ஆதலால் எனது அருமை அமைச்சர்கள்! நான் இப்பொழுது கொண்டிருக்கும் விரதத்துக்கு யாதொருபங்கமும் வாராமற் காப்பது, உங்கள் கடமையேயாகும். அதிமேதாவினான உங்களை மந்திரியராகப் பெற்ற எனக்கு இராஜ்யாதிக்கார விஷயமாய் யாதொரு குறையும்வரமாட்டாதென்பது உறுதியேயாம். முன்போலவே சகலவிஷயங்களையும் நன்கு கவனித்து, எனக்கும் உமக்கும் புகழும் புண்ணியமும் சித்திக்குமாறு, இராஜரீகக் காரியத்தை நடத்தி வருவீராக” என்றருளி-அப்பாற் சென்றனர். அன்று முதல் மந்திரிகளே பொறுப்பாய் நின்று சகல விஷயங்களை யுங் கவனித்து வருவதானார். அப்பொழுது

அந்த இராஜ்யமானது அடிமரம் இற்றுப் போக விழுதுகளால் நிலைபெற்று நிற்கும் ஆலமரத்தை யொத்திருந்தது.

இரண்டாம் பாகம்

இராஜரீகம் என்னும் பாரச்சுமையைக் கலாவல்லவர் தலைமேற் பொறுக்கவைத்த நாள்முதற் கொண்டு, வஞ்சிவேந்தர் முன்னிலும் இரட்டிப்பான பக்தியோடும் பணச்செலவோடும் பகவத்கைங்கரியங்களை வெகுசம்பிரமமாக நடத்தலானார். பாகவதர்கூட்டங்களும் முன்னிலும் அதிகப்பட்டுக் கொண்டே வந்தன. அதிகப்பட அதிகப்பட அவரை உபசரித்தலாகிய அன்பும் அரசர்க்கு அபரிமிதமாகப் பெருகிக்கொண்டிருந்தது. இப்படியாக அந்தமாலடியார்பலரும். அந்த இராஜகிருகத்தில் அந்தப்புரந்தவிர, மற்ற எந்தப் புரத்திலும் தடையின்றித் தங்களிஷ்டம் போற் சஞ்சரித்துவேண்டும்காரியங்களைச் செவ்வனே நடத்திவருவராயினர்.

இப்படியிருக்கையில், ஒருநாள் காவலர் வழக்கம்போல் ஸ்ரீராமபிரான் சந்நிதியில் திருமாலடியார் திருக்கூட்டத்தின் நடுவிலிருந்து, மனமிளக-

ஆனந்தக் கண்ணீர்ததும்ப ஸ்ரீ இராமாயண சிரவ
 ணஞ் செய்துகொண்டிருந்தார். அன்றுகொடிய
 கண்டகரும் முரடருமான கரதுடண திரிசிரசரின்
 யுத்தகட்டமாயிருந்தது. சாஸ்திரிகள் இப்பாகத்
 தை, விஸ்தாரமாகப் பொருள்விளக்குகையில்,
 அவர் கரன் முதலானவர்களோ இரக்கமற்ற படு
 பாவிகள்; மஹாபலிஷ்டர்கள். இவர்களுக்குத்
 துணையாய்வரும்படைகளோ இருட்டுக்கூட்டதை
 யொத்தபதினான்காயிரமரக்கர்கள். இவர்களைஎதிர்
 த்துப்போர்செய்ய நின்ற இராகவரோ ஒருத்தர்;
 வில்லன்றிவேறுதுணையும் அவர்க்கு அங்கில்லை;
 இனையபெருமாளாகியஇலக்குமணரோ பிராட்டியா
 ரைக்காத்து மற்றோரிடத்திலிருந்து விட்டார்;
 இந்த யுத்தம் எப்படியாகுமோ? என்னெஞ்ச மஞ்ச
 கின்றது என வான்மீகி முனிவர் கூறுகின்றா
 ரென, சோகரசம் ததும்ப வெகு கனிவாய்ப்
 பிரசங்கஞ் செய்துகொண்டு போகையில், குல
 சேகரர் தமது உள்ள மெல்லாம் இராமகதை
 வெள்ளமாகவே மாறிவிடத் தம்மையே
 மறந்த தன்மையை அடைந்தவராயிருந்தனர்.
 ஆதலால் அவர் திரென அச்சபையினின்
 றெழுந்து, அடுத்திருக்கும் அரிக்காரரை
 நோக்கி, “ஐனஸ்தானத்தில் துஷ்டரும் பலரு
 மான கரனாதி இராக்கதருடன் விற்றுணையன்றி
 மற்றொரு துணையுமில்லாமல், எம்பிரான்

ஒருவராகவேநின்று போர்புரிந்தனர் என்பதைக் கேட்டும் நானிங்கிருத்தல் அழகல்ல. இப்பொழுதே அங்கு சென்று அவர்க்குப் படைத் துணையாக வேண்டும். கூத்திரிய தர்மமு மிதுவே யாகும்; ஆதலால் இக்கணமே நீர் நமது சேனாதிபதியரை நால்வகைப் படைகளுடன் ஜனஸ்தானம் நோக்கி விரைந்து செல்லுமாறு கூறுவீராக; நமது இரதமும் அலங்கரிக்கப்பட்டு ஆசார வாசலுக்கு வரட்டும். நாமும் போர்க் கோலங் கொண்டு இதோ புறப்பட்டு விட்டோம்,” என்று ஆஞ்ஞாபித்தலும், அவர்களும் அவ்வாறே செய்யச் சேனைக ளெல்லாம் ஆயுதங்களுடன் ஜனஸ்தானத்தை நோக்கி நடக்கலாயின. வேந்தரும் போர்க் கோலத்துடன் வாயிலே நோக்கிச் செல்லத் தொடங்கினர். பக்கத்திலுள்ளவர்கள் யாவரும் திக்பிரமைகொண்டு ஒன்றும் பேசாமல் நின்றுவிட்டனர். இதுகண்ட மந்திரி ஒருவன், அரசுனிவ்வாறானதற்குக் காரணம், அவர் கொண்டிருக்கும் இராம பக்தியின் முதிர்ச்சியே யாகும் எனத் துணிந்து, புராண சாஸ்திரிகளை அருகிலழைத்து, வேறொன்றுஞ் சொல்லாமல் “நீர் இப்பொழுதே காவலரை விரைந்தணுகி இராமர் கரனாதிபரைச்சங்கரித்து வெற்றிமாலை சூடின பாகத்தைச் சொல்லும். போம், போம்.”

எனலும் அவரும் அப்படியே செய்தார். உடனே தராபதியும்தாமேவாகைகுடிஜயசீலராய்த்திருப்புவதுபோல் மீண்டு, ஸ்ரீ இ ர ர ம ச வ ர மியை வணங்கி, சுவாமி! சர்வவல்லமையும் பொருந்திய உமக்கும் ஒருவருடைய சகாயம் வேண்டிவதோ? சபல புத்தியால் ஏ தோ படைத்துணையாக, இவ்வெளியேன் புறப்பட்டேன். ம ன் னி த் து அடியனைக் காப்பாற்ற வேண்டுகிறேன்” எனப் பற்பலவாறு புகன்று போற்றினதுமன்றி, அன்று விடாயாற்றுக அ நே ந க வி த ம ன னைவேத்யாதி உபசாரங்களும் வெகு கோலாகலமாக நடத்தினார்.

இரவாயிற்று, ஆனதும் மந்திரிகள் “நம் காவலர்கொண்டிருக்கும் ப க் தி ப் பெ ருக்கம் அவரைப் பயித்தியத்திற் கொண்டுபோய்ச் சேர்த்துவிட்டது. இனி எவ்வாறெல்லாம் நடக்க விருக்கிறதோ தெரியவில்லை. இதற்குக்காரண மாவார் பலராயினும் முக்கியமானவர் புராணிகரே. அவரை நாம் வெறுத்தாலும் அரசருக்குக் கோபமுண்டாகும். விரும்பிப்போற்று தலுஞ்சரியல்ல. தற்கால நிலைமையில் அவரைத் திருத்துதலே உ சி த ம ர க க் காண்கிறது எனத் துணிந்தவராய் அவரை யோர் ஒதுக்கிடத்துக் கழைத்துப்போய், பு ர ர ணி க ரே! நாளைத்தின

முதல் புராண படனஞ்செய்து பொருள்விரிக்
கையில் இராமரானாலும், அவர் அனுஜரானாலும்,
மற்றுமுள்ள வானரர்களானாலும் யுத்தமத்தியில்
எங்கேனும் அடிபட்டார் இடி பட்டார் கட்டுப்
பட்டார் சோர்வுபட்டார் சோ க ப் ப ட்டார்,
என்று வரும் பாகங்களை யெல்லாம் அதிகமாய்
விஸ்தரியாமல், நம் அரசர் மனம் துக்கத்தை
யேனும் கோபத்தையேனும் அடையாமலிருக்
கும் வண்ணம் வெகு சங்கிரகமும் சம்பிரதாயமு
மாகப் பிரசங்கஞ் செய்தல் வேண்டும். மற்றும்
அவர்கள் ஜெயம் பெற்றார் களிப்புற்றார் என்று
வருங் கட்டங்களையெல்லாம் வெகு கம்பீரமாகச்
சங்கீதத்துடன் தம் சாமர்த்தியமெல்லா மங்குக்
காட்டிக்கொள்ளும். இம்முறைக்குச் சிறிதும்
மாறுபடக்கூடாது. படுவீரேல் அது எல்லோர்க்
கும் ஆபத்தாய் முடியும், ஜாக்கிரதை, போய்
வருக” எனலும், அவரும் அவ்வண்ணமே
நடப்பேன், சிறிதுந் தவறேன் என்றுசொல்லித்
தம்மிடஞ்சார்ந்தார்.

மறுதினமுதல் சாஸ்திரிகள் அமாத்தியர்
தம்மிடங் கூறியபிரகாரமே கதையை வெகு
ஜாக்கிரதையுடன் மேல்நடத்திவந்தார். மாதங்
கள் பலசென்றன. ஒருநாள் புராணிகர் ஏதோ
நோய்கண்டு எழுந்திருக்கக்கூட முடியாதவரா

யிருந்தபடியால், அவர் தம் மிலும் விசேஷ சாஸ்திரப்பரிசய முள்ளவரும் மதுரவாசாலகருமான, தமது குமாரரைப் பக்கத்திலழைத்து, “நான் இன்று வெளிச்செல்ல முடியாதவனாயிருக்கிறபடியால் நீ இப்பொழுதே ராஜசபைக்குப்போய் என்னுடைய ஸ்தானத்திலிருந்து, இவர் நம்முடைய சாஸ்திரிகள் குமாரரா? இப்படிப்பட்ட மகாவித்வானைப் பிள்ளையாக அடைந்துகொள்ள, அவர் எப்படிப்பட்ட தவங்களைச் செய்தாரோ? என்று அரசரும் அவையோரும் மெச்சும்படி இனிமையான சந்தேத்துடன் விசேஷமான பொருள்களையெல்லாம் எடுத்தெடுத்து, வெகு விஸ்தாரமாக விளக்கிப் பிரசங்கிப்பாயாக” எனலும், பிள்ளையாண்டார் அப்படியே செய்கிறேனென்று, பிதாவை வணங்கி, அவரது ஆசீர்வாதமும் பெற்று இராஜசபை சார்ந்து தமது பிதா ஸ்தானத்திலிருந்து படனஞ்செய்யத் தொடங்கினர்.

அன்று, சக்கரவர்த்தி திருக்குமாரர்களுக்கும் இந்திரசித்துக்கும் யுத்தம் நடக்கும் கட்டமாயிருந்தது. குட்டிப் புராணிகர் மட்டற்ற களிப்புடன், இந்திரசித்து பெரும் படைக்கடலுடன் இரணகளத்தில் இராம இலக்குமணருடன் எதிர்த்துப் போராடினதையும், அப்பால்

அவன் அவர்முன் நிற்கமாட்டாதவனாய் மாயை யில் மறைந்துநின்று, தான் வரத்தாற்பெற்ற பி ர மா ஸ் தி ர த் தை தப் பிரயோகித்து, இரகு வீரரோடு தம்பியரையும் மற்றுமுள்ள குரங்கினங் களையும், குண்டுருட்டாகக் கட்டி யுருட்டினது மல்லாமல், ஒவ்வொருவரையும், மயிர்முனைக் கோர் அம்புவீதம் எய்து துளைத்துச் சடல மெல்லாஞ் சல்லடைக் கண்ணாக்கியதையும், அத னால் வானரவீரர்களில் பலர் இறந்து பட்டதையும், இராமஇலக்குமணருக்குங்கூட உயிர் இருக்கிறதோ இல்லையோ என்னும்படி அவ்வளவு மயங்கி மூர்ச்சைபோய்விட்டனர் என்பதையும், அதுகண்ட தேவர்கள் சோகக்கடலில் மூழ்கி விட்டனர் என்ற செய்தியையும், வரிசை வரிசையாக எடுத்துச் சோகரஸமென்னுஞ் சோனாமாரி பொழிந்துகொண்டே பே பாக லா னார். இவையெல்லாங் கேட்டுக்கண்ணீர்விட்டுக்கதறி அழாதவர்கள் அங்கொருவருமே இல்லையெனரூல், அக்காலத்தில் நம் குலசேகரர் திருவுள்ளம் இன்னபாடு பட்டிருக்கும் என்பதை எவராலேதான் சொல்லமுடியும். அவர் சர்வலோக சரண்யனாகிய ஸ்ரீ ராமபிரானுக்கும் இத்தகைய கஷ்டம் வந்ததே, என்ற துக்கத்தின் பெருக்காலும் நம் நாயகனை ஓர் அற்ப அரக்கப்பயல் இவ்வாறு செய்வதா என அவன்பேரில் மூண்டு

விட்ட கோபத்தின் கொடுமையாலும், கண்களிலிருந்து நீரும் நெருப்பும் பொங்கிப் பொழிகின்றவராய், வீராவேசத்துடன் எழுந்திருந்து பக்தத்தினின்ற சேவகரைநோக்கி, “நாம் இப்பொழுதே இலங்கை சென்று, பாவியும் அதர்மயுத்தஞ் செய்பவனுமான அந்த இந்திரசித்தன் தலையை, அந்தரத்தில் துள்ளி விழும்படி பொருது, நமது கொற்றவர் குரிசிலாகிய இராகவற்கு வெற்றிமாலை புனைவிக்க இதோபுறப்பட்டு விட்டோம், நமது சேனைகளெல்லாம் நமக்கு முன்னேயே அங்குச் செல்லக்கடவது என்று உத்திரவிட்டு” * போர்க்குரிய அணிகளையும் படைகளையும் மணியலாயினர். சேனைத்தலைவரும் தத்தம் படைகளுடன் வெளிப்பட்டனர், சமரமுரசங்களு முழங்கலாயின. அண்டையிலுள்ளவரயாவரும், அரசரது நிலைமைகண்டு நடுநடுங்கி ஆங்காங் கொதுங்கலாயினர். இது தெரிந்த அமைச்சர்கள் மன்னவர்க்குச் சித்தப்பிரமை சென்னியேறி விட்டதெனவும், இந்நோயைப் போக்கும் விதத்தைப் பற்றி வெகு சீக்கிரம் ஆலோசனை செய்யவேண்டும் எனவும் துணிந்து

* “இராவணன் சிதையை எடுத்துச்சென்றான் என்ற இடத்தும் அரசர் இலங்கையை நோக்கிப் போர்க்கோலங் கொண்டு புறப்பட்டனர். எனவும் கூறுவர்.”

தற்கால சாந்தியாக ௦ அந் தக் குட்டிப்புராணி
கரைக் கிட்டத்திலழைத்து, வேந்தர் அரண்
மனை விட்டு வெளிப்படுமுன் பரிவாரங்களுடன்
இராமபிரான் பிரமாஸ்திரத்தினின்றும்விடுபட்ட
தாகக்கூறும் பாகத்தைப் படியும் என, அவரும்
அவ்வாறே காவலரை அணுகி, அநுமான்
சஞ்சீவிபர்வதத்தைக் கொணர்ந்ததும், அதனால்
சகலரும் உயிர்பெற்றெழுந்து ஆரோக்ய
மடைந்து, அந்தஇராவணன்மகனை இரணகளத்
திராவணம் அடித்தோட்டியதுமான கதைகளை
விரித்தனர். இவையெல்லாங்கேட்ட குலசேகரா,
வெகு குதுகலங்கொண்டவராய் ஸ்ரீஅபிராமப்
பிரானதுபராக்ரமத்தைச் சிலாகித்துக் கொண்டே
திரும்பி அவரது சந்நிதிவந்து வணங்கி
நின்றனர்.

புரவலர் இவ்வாறாய் விட்டதைக் குறித்து
அமைச்சர்கள்யாவரும் வெகுரகசியமாய் ஓரிடத்தி
லிருந்து, ஆலோசிக்கலாயினர். அவருள் ஒரு
வர் மற்றையவர்களை நோக்கி “நண்பர்களே! நம்
பிறைவர் இயற்கையில் அதிபுத்திசாலி; சகல

௦ இந்த இடத்தில் “சேனைகள் இலங்கைகோக்கிச்செல்லு
வதுபோலப் பாவனைசெய்து மீண்டு, வெற்றிபெற்றுவந்ததாக
அரசருக்குக் கூறினர்” என்பாருமுண்டு. இதன்றி வேறு
கட்டத்தில் இவ்வாறே வேறுவிதமான நிகழ்ச்சியுங் கூறுவர்.

சாஸ்திரங்களிலுந்தேர்ச்சிபெற்றவர். இராஜரீகத்தில் இரண்டாவது மனு என்றே சொல்லுந்தரத்தவர். மன்னுயிரைத் தம்முயிராகமதித்து உலகமெல்லாம் உள்ளங்கையிலேந்தி ஆவலோடு புரந்துவந்தவர். இப்படிப்பட்ட மஹாத்மாவை மருந்தாலோ மந்திரத்தாலோ வேறெந்தமார்க்கத்தாலோ அறிவைமயக்கிப் பித்தேற்றிப் புலம்பும் படியும் பயித்தியக்காரனைப்போல் நடக்கும்படியும் செய்து விட்டனர்; இக்கொடிய வைணவர்கள் இம்மட்டோ, இவர்கள்நம்மிறைவரை நினைத்த படியெல்லாம் ஆட்டுவித்து, பொருள்பரிக்கவுஞ் செய்கின்றார்கள். இவர் சேர்க்கையாலேயே நங்காவலர் இப்படிக்கேவலப்பட்டுவிட்டார் என்பதற்கு யாதொரு சந்தேகமுமில்லை. ஆதலால் இனிமிந்த மாலடியாரை நம்நாட்டிற் காலடிவைக்காவண்ணம், அப்பால்ஒட்டிவிடச்சூழ்ச்சிசெய்வதே நமது முதற்கடமையாகும்” என மற்றவரும் சம்மதித்தனர். விப்பிரரை அப்புறப்படுத்தும் வழியாதென்று ஒருவர் கேட்க, மற்றொருவர் “அது என்ன! ஒரு பெரியகாரியமா? வெகு சீக்கிரம் வெளிப்படுத்திவிடலாம்; எவ்வாறெனில் ஸ்ரீராம விக்ரகத்துக்கு அணிந்திருக்கும் பணிகளில் இரண்டொன்றை நாடேபிறரறியாது கவர்ந்து ஒளித்து வைத்து அப்பழியைப் பூசாரிமுதலானவர் தலையில் ஏற்றிவிடுவதுபோதும். உடனே

புரவலர்க்கு அவர்மேல் அருவருப்புண்டாய்விடும். விடவே நாமவரைத் தண்டித்துப் போக்கிவிட லாகும்” எனலும், எல்லோரும் இதுவே நல்ல தந்திரம் என்று மனமொப்பி, நரோத்திரியில் கோயிற்கதவுகளைக் கருவியால் திறந்து, ஸ்ரீதிராம விக்ரகத்தின் திருப்புயத்திலுள்ள சில விலையேறப் பெற்றநகைகளைக் கழற்றியெடுத்து ஓரிடத்து மறைத்து, மீண்டுங்கபாடபந்தனஞ் செய்து தம்மிடஞ்சார்ந்தனர்.

அடுத்த நாள், அருணோதயமாகையில் வழக் கப்படி அர்ச்சகர் நீராடிகடமைமுடித்துப்பூஜாகிரு கத்திற் பிரவேசித்து, கர்ப்பக்ருகத்தின் கதவைத் திறந்தார். திறந்ததும் இராமவிக்ரகத்தின் திரு மேனி வெளியாயிருப்பதைக் கண்டார்! உற்று நோக்கினார். திருவாபரணங்களிற் சில காணவில்லை, உடனே அவர் திடுக்கிட்டு நடுநடுங்கி, அங்கிருந்து ஒரே ஓட்டமாயோடி அரசரிடத்தில் நாக்குளற நவின்றார். நவின்றதும் நராதிபர்விரைந்துவந்து ஸ்ரீராகவபிரான் படிவத்தை நன்கு நோக்கினார், பணிகள் பறிபோயினதைத் தெரிந்தார். துக்காக் கிராந்தராய் “ஹாஹா! என்ன அநியாயம், நமது காகுத்தப்பெருமானின் அணிகளும் களவுபோயி னவா? நன்று நன்று அரண்மனைக்குள்ளிருக்கும் பொருள்களைக்காப்பாற்றமாட்டாதநாளே அவனி

யெல்லாம் புரக்குமரசன்! என்னுடைய ஆளுகை
வெகு நன்றாயிருக்கிறது. இனி என்னையும் எனது
செங்கோலையும் வைத்துக்கொளுத்தவேண்டியதே
யன்றி வேறென்ன செய்யவிருக்கிறது. என்ன அப
சாரம்! என்னபாதகம்! இப்பாவி இனி யெவ்வா
றுய்யப்போகின்றேன்“ என்று தம்மைத்தாமே
நொந்து பேசிக்கொண்டிருக்கையில், சகலவேதி
யர்களும் வேலைக்காரர்களும் மந்திரிகளும் அங்கு
வந்துகூடினர் அரசர் படுத்துயரத்தைக் கண்டு
அமைச்சர்களும் பொறுக்க மாட்டாது வருந்து
பவர்போல் பாசாங்கு பண்ணலாயினர். அவரை
அழுதகண்ணால் தோக்கிய குலசேகரர், “மதிமந்
திரிகாள்! என்னசொல்ல! நமது அரசாட்சியின்
சிறப்பை, உடலுக்குள்ளிருக்கும் உயிரே போல,
இங்கு அந்தரங்கமான ஆலயத்துள் எழுந்தருளி
வித்திருக்கும் எனது ஐயனது அணி கலங்களுங்
களவு போயின என்றால் வேறு என்ன சொல்ல
இருக்கிறது. இதனை என்னொடொத்த அரசர்கள்
கேட்டுக்கெக்கலி கொட்டிக் கேலிபண்ணுவதன்
முன், இவ்வற்புஷியை உடலைவிட்டு நீக்குவதற்கு
வேண்டும் முயற்சியை நாம் இன்னுஞ்செய்யாமா
லிருக்கிறோமே! ஓ மதிவலாளரே! என்னைப்போல்
உலகத்தைக்கண்ணுங்கருத்துமாய்க்காவல்புரியும்
ஒரு காவலனையும், உம்மைப்போல் அரசுகாரிய
கூரந்தரரான அமைச்சர்களையும் நீர் என்கேயாவது

பார்த்த துண்டோ? அல்லது கேள்விப்பட்டதாவ துண்டோ? பளா பளா வெட்கக்கேடு இதனினும் வேறில்லை எனது ஆத்ம நாயகனும் ஐயனுமான ஸ்ரீஇராகவர் திருப்புயங்கள், வெளிச்சென்றிருக்கின்றனவே; அவைமுன் தசரதனால் வனவாசத் துக்கனுப்பப்பட்டகாலத்திலிருந்த ஒருகாலத்தை, இப்பாலிகண்ணுக்குந்தோற்றுவிக்கின்றனவே; அது தெரிந்து பொருது தசரதன் பிராணனை விட்டான்; இப்பாதகனுக்கும் அப்பதவி இன்னும் கிடையாமலிருக்கின்ற காரணமென்னையோ? எனப்பற்பலவாறு பிரலாபித்து, மீண்டும் அமைச்சரை நோக்கிக் சினந்து இன்னுஞ் சிறிதுபொழுதில், திருவாபரணத்தோடு திருடனாய்வுக் கொணர்ந்து என் முன்னிலையிற் சேர்த்தாலன்றி நான் உண்பதுமில்லை உறங்குவதுமில்லை, இது சத்தியம் சத்தியம், என்றுரைத்துக் கூற, மந்திரிகளும் அவ்வண்ணஞ் செய்யாவிட்டால் நாங்களும் ஜலபானங்கூடச் செய்வதில்லை எனப் பிரதிகளை கூறி அவரை வணங்கி விடைகொண்டு பரபரப்புடன் தேடுவார் போல் நானாதிக்கிலும் ஓடி ஓடி விசாரிக்கத்தலைப்பட்டனா.

முகூர்த்தம் முன்று சென்றதும் அமைச்சர் வெகுதூரம் ஓடித்தேடி இளைத்தவர்போல், முகத்திற் சோர்வும் யாக்கையில் தளர்வுங்காட்டி,

இறைவரை அடுத்து வணங்கி நாக்குளற"சுவாமி எம்போன்றோர்க்கெல்லாம், இப்பொழுது உத்பாதகாலம் வந்துவிட்டதாக நாங்கள் நினைக்கிறோம். களவு என்ற நாற்றமே இல்லாத இந்த நாட்டில் தற்காலம் தேர்ந்திருக்கும்; ஆச்சரிய கரமான திருட்டை உத்தேசித்து, வெளியில் தலை நீட்டவுங்கூடயோக்கியதையற்றவர்களாய்ப் போய்விட்டோம். நாங்கள் விடைபெற்றுச் சென்றதுமுதல் ஒரு கணப்பொழுதும் வீண்போக்காமல் எங்கெங்குந் தேடினோம்; தேடாத இடமுங் கோராத மனிதருமில்லை. ஆனால் நாங்கள் தேடாத இடம் இந்த இராஜசிருகமொன்று தான். இங்குள்ளவர்களையும் விசாரிக்க வில்லை; யோசிக்குங்கால் ஆபரணங்கள் இந்த இடத்தை விட்டப்பாற்பட்டதாகவும் எங்களுக்குத் தோன்ற வில்லை. உத்திரவானால் விசாரித்துத் தேடிக்கண்டுபிடிக்கலாம் எனலும், குலசேகரர் அதற்கென்னதடை அவ்வாறேசெய்யுங்கள், என்றனர். உடனே அவர்கள் அந்த அரண்மனை முழுதும் தேடுவார்போல் சுற்றித்திரிந்துவிட்டு வைணவர்களையும் விசாரித்தார்கள். அப்பால் அவர்கள் காவலரைக்கண்டு சுவாமி! அணிகலங்களைக் களவாடியவர்கள் இந்த அரண்மனையை விட்டப்பாற்பட்டிருக்கவில்லை. அவர்களிங்குள்ளவர்கள்தான். இப்பொழுதுமவர்கள் இங்குதானே

யிருக்கின்றனர். அவர்களை இன்னொரெனச்சொல்லுதற்கும் அடியேங்களின் நாக்கெழவில்லை. நாங்களென்னசெய்வோம்” என, வேந்தர், அநென்னதாக்கூண்யம் “கள்ளனுக்கேது உள்ளத்திளக்கம்” களவாடியவர்கள் பெற்றோரானாலும் பிள்ளையானாலும், உடனே அவர்களைத் தண்டிக்கவேண்டும் என நீதிநூல்கள் வரையாது கூறுகின்றனவே. களவு கண்டுபிடிக்கும் விஷயத்தில் நீங்கள் எவர்க்குஞ் சிறிது அச்சங்கொள்ள வேண்டுவதில்லை. அறக் கடவுளொன்றுக்குத்தான் நாமெல்லோரும் அஞ்சிநடக்க வேண்டியவரா யிருக்கின்றோம். ஆதலால் இப்பொழுதே நீங்கள் அந்தத்திருட்டுப்பயலைப் பிடித்திழுத்து அறையுங்கள் உதையுங்கள், உண்மைவெளிப்படத் தீயிலிட்டு வாட்டுங்கள், எப்படியாவது திருவாபரணங்களைத் தருவியுங்கள்” எனலும், அமைச்சர்தமது மனோரதம் நிறைவேற்றிற்றென்று, உள்ளக்களிப்புடன் வேந்தரை வணங்கி, அவ்வாறே செய்து ஒரு நிமிடப்பொழுதில் கள்வனோடு கலங்களையு மிதோ கொண்டுவந்து விடுகிறோம் என்று திரும்புகையில், குலசேகரர் அவரை நோக்கி, “உமக்கு எவர்பேரில் சந்தேகம்” என்று கேட்டனர். அதற்கு அவருள் நெஞ்சஞ்சாடுவனொருவன் “அர்ச்சகரிடத்திலும் புராணிகரிடத்திலும் தான்” என்றான். இது கேட்டதும்

மன்னவர்க்கு மனந்திடுக்கிட்டது மதிமயங்கிற்று. ஒன்றுந்தோன்றாமற் சிறிது நேரமிருந்துவிட்டு அமைச்சரை அருகிலிருக்கச் செய்து கூறலானார்.

“எனது கருத்துக்கினிய கலை வலாளரே! என்ன நினைத்தீர்? என்னசெய்து விந் து விட்டீர்; பகவத் அபசாரம் போதாதென்று பாக வதர்களை அவமானப்படுத்தும் அபசாரத்தையும் எமது தலைமேற் சுமத்த எத்தனப்பட்டுவிட்டீரே. இவியான் என்னசெய்யப்போகிறேன் அந்தப் பகவான், ஒருவர் தமக்குச் செய்த தீங்கைப் பொறுத்தாலும் தமது அடியவர்க்குச் செய்யும் அபசாரத்தை ஒருநாளும் பொறுக்கமாட்டாரே. மாலிற் பெரியார் மாலடியார் என்பர். ஆதலால் இவர் கோபத்தால் வரும்பாவங்களுக்கு நிவர்த்தி, எப்படிப்பட்ட நூலிலுங்கூறப்பட்டிருக்க மாட்டாது என்பது திண்ணமே. நிற்க பொதுவாக உண்மையான விஷ்ணுபக்தர் ளெவரும் நல்லொழுக்கத்தினின்றும் தவறு தவரா தலால் அவர் ஒருபொழுதும் திருடவேமாட்டார்கள். பொய்புகல அவர் நினைத்தாலும் அவர்களது நா எழவேமாட்டாது. இங்கிருக்கப்பட்டவைவை சிகாமணிகளோ மஹா உத்தமோத்தமர்கள், பாபதோஷங்களுக்குப் பயந்து நடப்பவர்கள், ஸ்நானமும் ஜபமும் பூஜையும் புராணமும்

மாகவே பொழுதுபோக்குகிறவர்கள், ஆசையற்றவர். இப்படிப்பட்டவர்க்கும் எனக்கும் ஆசாரியராயிருப்பவராகிய அர்ச்சகர் புராணிகர் என்னும் இரண்டு சுவாமிகளின் குணவிசேஷங்களைப் புகழ்ந்துபேச என்னொலாவதேதா? அவர்களைச் சாதாரண மனுஷர்கள் என்று நான் நினைக்கவில்லை. ஈஸ்வராம்சமான பரிசுத்தர்கள். மஹாமேதாவிகள்; மேலான ஞானிகள்; காமக்குரோதாதிகளைச் சுட்டெறித்தவர். இப்படிப்பட்ட சாதுக்களைக் கள்வரென்று சொன்னீரே, அப்படிச் சொன்ன நாக் குப்புமுவாய்ச்சொரியாது இன்னமும் நன்றாயிருக்கின்றதே. இதுவுங் கல்காலத்துக் கொடுமைகளிலொன்றுபோலும். மதிவலீர்! போனதுபோக, இனியேனும் நிரபராதிகளான ஸத்புருஷரின்மேல் படாப்பழிசுமத்தி அடா நரகத்துக்காளாகாதிருங்கள். அவர்மேற்கொண்ட சந்தேகத்தை விட்டொழியுங்கள். வேறு உசாவுங்கள்” என்றார்.

இவையெல்லாம் கேட்ட மந்திரிகள் அரசரை நோக்கி, இப்படியெல்லாஞ் சொன்னால், கள்வரைக் கண்டுபிடிக்கவாவது களவுபொருளைக் கண்டுபிடிக்கவாவது ஒரு பொழுது முடியாது. களவாடியவன் நெற்றியில் “இவன் கள்வன்” என்று எழுதப்பட்டிருக்கவுமாட்டாது.

சில அறிகுறிகளைக்கொண்டு தக்கபடி தண்டித்து உண்மையோடு களவுசெய்த பொருளையும் கக்கும் படிசெய்வதே, உலகவழக்கொடு மனு வழக்குமா யிருக்கின்றது. அதனாலேயே யாங்கள் பூசாரி யோடு புராணிகரையும் குறிப்பிட்டோம். அவரே பூனை முதலான கைங்கரியங்களை நடத்துபவர்; திறவுகோலும் முத்திரையும் அ வ ர் கை வ ச த் தனவே; இப்படியெல்லாமிருக்க அவரையறி யாது, அப்பணிகளெங்கேபோய்விடும். அவரே திருடர், எங்கள் மனம் இவ்வாறு துணிகையில் தேவர் அ வ ர து யோக்கியதையைப் பற்றி விளக்குகின்றார்கள். இக்காலத்தில் கள்வர்களும் யோக்கியர்களைப்போலவேதான் வேஷம் மாறா டித்திரிகிறார்கள். அவர்களைப்பிரித்தறிவது முடியா த க ர ி ய ம். இவ்விஷயத்தைப்பற்றிச் சில சொல்ல நினைக்கிறோம். கேட்டருள வேண்டுகின் றோம்” என்று மேற்சொல்லுவார்கள்.

உலகத்தில் கள்வர் பலவிதப்படுவரேனும் அவரெல்லாம் இரத்திருடர் பகல்திருடர் என் னும் இரண்டு வகுப்பிலடங்குவர். இவ்விருவகுப் பாரிலும், பகல் திருடரே மற்றைய கள்வரைப் பார்த்திலும் ஆயிரமடங்கு வல்லமையுள்ளவ ராவர். ஏனென்றால் இ வ ர் க ள் இருட்டின் ஸஹாயமும் கன்னக்கோல் முதலானகருவிகளும்

இல்லாமலேயே பொருள்களைக் களவாடுதலு
 னுல்தான். இந்தப்பகல் கள்வரும் பலவிதப்
 படுவர். சடைக்கள்ளர், சன்னியாசக் கள்வர், சன்
 னதக்கள்வர், தியானக்கள்வர், ஸ்நானக்கள்வர்,
 பூசைக்கள்வர். புராணக்கள்வர், ஜபக்கள்வர், தபக்
 கள்வர், விபூசிபூசுங்கள்வர், திருமண்தீட்டுங்
 கள்வர், அழுங்கள்வர், தொழுங்கள்வர், அழு
 தழுது விழுங்கள்வர், ஆசாரக்கள்வர், கும்பிடுங்
 கள்வர், கூத்தாடுங்கள்வர், வைதிகக்கள்வர்,
 லௌகிகக்கள்வர் முதலாயினோர். இவர்கள் ஒவ்
 வொருவரும் மஹாமாயாவிகள், பெரும் வஞ்ச
 கர்கள். இவர்கள் செப்கின்ற மோசங்களை எவ
 ராலுந்தெரிந்துகொள்ளவியலாது. மருந்தாலும்,
 மந்திரத்தாலும், நடையாலும், நடிப்பாலும், நய
 வசனங்களினாலும் இவரால்பொருள்பறிகொடுத்த
 வர்க்களவே இல்லை. அவ்வரலாற்றினைப்பற்றி
 விரித்தால் அது இங்கு அடங்குவதுமில்லை.
 காவலரே! “இங்கு நம்மையெல்லாம் மயக்கவந்
 திருக்கும் கள்வர்கள் யாவரென்றால் பூசாரிக்கள்
 வர், புராணக்கள்வர், திருநாமந்தீட்டுங்கள்வர்,
 தொழுங்கள்வர், அழுங்கள்வர், ஆசாரக்கள்வர்
 முதலிய சிலரேயாவர், இவர் சிறிது காலத்துள்
 வெகுதந்திரமாய் நம்மை யெல்லாங் கைவசப்
 படுத்தி, நினைத்தபடியெல்லாம் ஆட்டிவைக்கின்ற
 னர், அல்லாமலும், இவர் இவ்வரண்மனையில்

அடுக்களைமுதல் ஆசார வாசல்வரையும் தடையின்றிச் சென்றுலாலிச் சர்வாதிகாரியங்களையுத்தமக்கே யுரிமையாக்கிக்கொண்டு விட்டனர். நாமும் அவரிட்ட மாயப்பொடியால் மதிமயங்கி, அவர் தாளில் வீழ்ந்துவணங்குவதல்லாமல், தட்டிச்சொல்லுதல் என்ற எண்ணமேயுண்டாகாமற்போய்விட்டோம். இன்று ஆபரணத்தைக் கொண்ட இவர்கள்நானே இவ்வரசையுங்கவர்ந்து கொண்டு நம்மையும் அப்பாற்படுத்திவிட்டாலும் விடுவார்கள். ஆதலால், அரசே! இனியேனும் இவர்பாலுள்ள அன்பை அடியோடு நீக்கி, ஒவ்வொருவரையுங் கயிற்றூற் பிணித்து கழியாற்புடைத்து நகக் கண்களில் ஊசியேற்றுவித்து, கனலிலிட்டு வாட்டிக் களவாடிய கலங்களுடன் இதுவரை நம்மிடங் கவர்த்துகொண்ட பொருள்களையும் வட்டிவாசியுடன் கதறிக்கொண்டுவந்து கொடுக்கும்படிசெய்து, இந்நாட்டை விட்டும் அப்பாற்படுத்துவீர்களாக. இப்படிச்செய்யாமல், இன்னுஞ் சிலகாலம் இவரையிங்கு இருக்கவிடின், எண்ணிலடங்காத ஆபத்துக்களுக்கெல்லாம் நாமிடமாவோ மென்பதற்கையமில்லை' என்றார்.

இவ்வண்ணம் மந்திரிகள் சொல்லிய சொற்களெல்லாம் காய்ச்சிய நாராசத்தைக் காதிற்செருகியதுபோற் கேட்ட குலசேகரர், அந்தக்ஷணமே

உள்ளும்புறமும் துக்கத்தால் வெந்து புண்பட்ட வராய், சிறிது நேரம் மூர்ச்சைபோயினர். அப்பால் அவர் அவர்களை நோக்கிக் கலைவலீர்! உமது கரையற்ற கல்வி கேள்விகளுங்கூட காலக்கொடுமையால் மழுங்கிவிட்டதைப் பற்றி என்னசொல்லப்போகிறேன். அதிபவித்திரர்களாகிய பாகவதர்கள் மேல் அநியாயமாய்ப்பழிசுமத்தி அவர்களை, அழஅழப் படுத்துகிறீர்களே. இதனாலுங்களுக்கு என்ன கிடைக்கப்போகின்றது? அவர்களுங்களுக்கென்ன அபராதஞ் செய்தார்கள்? பசுப்போன்ற அந்தப்பிராமணரின் தேஜசு அழுக்கற்ற நடையுடைபாவனை ஆகிய இவைகளை யெல்லாம் நன்கறிந்தும், அவர்களைக்கள்வரென்றும் கடையரென்றும் கட்டியடித்துக் கனலிலிட்டு வாட்டவேண்டுமென்றும் வாய் கூசாது கடிந்து கூறிகின்றீர்களே; உங்களுக்கு வந்த துணிவுதானென்னை? இருபத்தெட்டுக்கேடி நரகங்களையும் இருப்பிடமாகக் கொள்ள இலகுவில் வழிதேடிக்கொண்டு விட்டீர்களே. அவ்வழியில் என்னையும் இழுக்கின்றீர்களே. ஓ தெய்வமே! இனியான் என்ன செய்யப் போகிறேன் என்று பற்பலவாறு பிரலாபித்துவிட்டு, ஸ்ரீ இராம பிரானே நோக்கி “அநாதரக்ஷகா! ஆபத்பாந்தவா! இவ்வாறெல்லாம் பரீக்ஷிக்க இவ்வெளியோனோ பாத்திரமாவேன்; இவ்வேழையை இவ்

வாபத்தினின்றும் காப்பாற்ற, உம்மையன்றி வேறு யாரிருக்கின்றனர்? சுவாமி உமது அடைக்கலம் அடைக்கலம், காத்தருள்க, காத்தருள்க” எனக்கத்திக் கதறித் துக்கத்தால் அறிவுமயங்கி மூர்ச்சை போயினர்.

பிறகு சிறிதுதெளிந்து அமைச்சரை அழைத்து, தம்மைச் சூழ்ந்துகொண்டு வியாகுலக்கடலில் மூழ்கி அழுதகண்ணுஞ்சிந்திய முக்குமாய்த்தாமரையிலைத் தண்ணீர்போல் தத்தளித்துக் கொண்டிருக்கும் வைணவ விப்பிரர்களைச் சுட்டிக்காட்டி இந்தக்கோப்பிராமணரின்மீது, உமக்குச் சந்தேகமிருக்குமாயின் தண்டோபாயத்தாலல்லாமல் “உண்மைகூறல்” என்னுமுறைமையால், தெளிந்து கொள்ளக்கூடாதா? என்பொருட்டே னும் நீங்கள் இவரை இவ்வாறுதெளியக்கேட்டுக் கொள்கிறேன்” என்று இரக்கமொழியால், இறைவன் கேட்டுக் கொள்ளலும், அமாத்தியர் அரசர்க்கு அந்த அந்தணர்மேல் ஏற்பட்டிருக்கும் அபிமானத்தின்பெருக்கத்தைக்கண்டு, அவர்பால் மிகுதியும் மனங்குழைதலைப் பெற்றாராயினும், வைணவரின் மேற்கொண்ட வயிரம் அவருக்குச் சிறிதுமாறவில்லை, ஆதலால் அதற்குத் தக்கபடி அவர் பிரமாணமொன்றைக் குறிப்பிடலாயினர்.

“தராதிபரே! தாங்கள் உத்திரவிட்டபடியே, அவர்கள் உண்மைகூறி மெய்ப்பித்தாலும் போதும். எப்படிப்பட்ட உண்மைபென்றால், சில குடங்களிற் சர்ப்பங்களையடைத்துக் கொணர்ந்து வைப்போம், பூசாரிபுராணிகர் முதல் ஒவ்வொரு வரும் அக்குடங்களிலிருக்கும் பாம்புகளை இரண்டு கைகளாலும் வாரியெடுத்து, ஸ்ரீராமபிரான் சாக்ஷியாக நான் அத்திருவாபரணங்களைத் திருடவே இல்லை இது சத்தியம்” என்று சொல்லி மீண்டும் குடத்துக்குள் அப்பாம்புகளைவிட்டுவிடல் வேண்டும், இவ்வளவே. இவ்வளவு தானுமவரைப் பரிசோதிக்கக் கூடாதா? கூடா தென்றால் உண்மை என்பதை எவ்வாறுதான் கண்டுபிடிப்பது” என்று கூறிக்கொண்டு வருகையில் இடியோசை கேட்ட நாகம்போல் துணுக்குற்ற காவலர் நெஞ்சம் முன்னிலும் பதின்மடங்கான சோகத்தியால் கருகியெரியத் தலைப்பட்டது. அக்கணமே அவர் ஸ்மரணை தப்பி சித்தப்பிரமை கொண்டவரைப்போல் அசைவற்றிருந்து விட்டார்.

இப்படி இவர் வாளா இருத்தலைச் சம்மதித்திருக்கும் பாவனையாகக்கருதிய மந்திரிகள் அப்பொழுதே பாம்புகள் நிரம்பிய குடங்களை வரிசை வரிசையாகத்தருவித்துவைத்தனர். வைணவர்கள்

அங்கங்கே தப்பி ஓடிப் போகாதபடி கோட்டைவாயில்களிற்காவல்வைத்தனர். அவர்களைமறித்துக் கொணர்ந்து ஒருவரிசையாக அரசர் முன்னிலையில் நிறுத்தி, “பாம்புகளை எடுங்கள் உண்மை சொல்லுங்கள்” எனக் கடுகடுத்த கோபத்துடன் நெருக்கலானார்கள். வைணவரோ தமக்கடுத்துவிட்டபிராணபத்தையுன்னியுன்னிடலுமுயிருங் குறுக, சோரென்று கண்ணீர் சொரிய முன்னிலையிலிருக்கும் அரசரையும் ஸ்ரீ அபிராமமூர்த்தியையும் பார்த்துப்பார்த்து ஹோ! என்று கதறித் தொண்டையைக் கிழிக்கலானார். இப்படியிருக்கையில் சிறிது மயக்கம் நீங்கி அறிவு கொண்டகுலசேகரர், திடீரென ஆவேசங்கொண்டவர்போல் எழுந்து குடங்களிலிருக்குங் கோடிசர்ப்பங்களைபெல்லாம்தமதுஇரண்டுகைகளாலும் வாரியெடுத்து மார்பிலும் தோளிலும் கையிலுமாக அணைத்துக் கொண்டு, “ஓ மந்திரத்தலைவர்களே! ஆகாசவாணியே! பூமாதேவியே! மாசற்ற இந்த மாலடியர் திருவாபரணங்களைத் திருடியிருப்பாரேயானால் அவர்கள் பொருட்டு இந்த விஷப்பாந்தள்கள் என்னைக் கடித்துக் கொல்லுக’ என மும்முறை கூறி, அவைகளைக் குடத்துள் விடுத்தனர். விடவே அந்த அரசினங்கள் அரசரையும் அந்தணர்களையும் வலஞ் சூழ்ந்து

வணங்கிவிட்டு, மந்திரிகளை நோக்கிச் சீறிச்
சினந்து விஷச் சுவாலைகளைக் கக்கிக்கொண்டு
விரைந்து வருதலும், அவர் யாவரும் அவ்
விடம்விட்டு ஒருவர் ஓடிய வழி ஒருவர் ஓடாது
விரைந்து பாய்ந்து மறைந்து கொண்டனர்.
பன்னகங்களும் ஆங்காங்குள்ள பிலங்களிற் புதுந்
தொளித்தன.

அப்பால் அந்தணர் அளவில்லாத ஆனந்
தங்கொண்டவராய்த் தமக்குப் பிராணதானஞ்
செய்த ஆழ்வாரைக் கட்டித் தழுவி அன்பார்ந்த
கனிவுடன் ஆசிகூறினர். அவர் தம்பக்திக் கட
லில் ஆழ்ந்தபெருமாளாகிய குலசேகரரும் அவர்
கள் திருவடிகளில் சாஷ்டாங்க தண்டம் சமர்ப்
பித்து, “சுவாமிகாள்! உங்களுக்கு நேர்ந்த இவ்
வாபத்துக்குக் காரணமானவன் யானேயன்றி
வேறில்லை; அப்படிப்பட்ட என்னையும் ஆசிகூறி
அளவளாவினீர். பொறுமையென்னும் ஆப
ரணத்தை உம்மையன்றி மற்றெவரே உலகத்
தில் அணிந்தவர்” எனப்பற்பல புகழ்ந்து
பேசினர். பிறகு எல்லோரும் ஸ்ரீஇராமபிரானை
நமஸ்கரித்து எல்லாம் அவரது திருவிளையாடலே
யாகும் எனச்சிந்தை செய்து கொண்டிருக்கை
யில், ஓடிஒளித்த அமாத்தியர் செய்ததீமையே
தம்மனத்தை வருத்த, மானமும் இலச்சையும்

உயிரை அழுத்த, தளர்ந்த நடையுஞ் சோர்ந்த முகமும் கவிழ்ந்த தலைமுடையவராய், முன்கவர்ந்தொளித்த, ஆபரணங்களை யுங் கையிலெடுத்துவந்து, ஆழ்வாரது முன்னிலையில் வைத்து, தாங்கள் நினைத்ததுஞ் செய்ததுமாகிய காரியங்களை யெல்லாம், ஆதியோடந்தமாக நாக்கு நடுங்க விண்ணப்பஞ்செய்து, அபராதக்ஷமணஞ் செய்தருளுமாறு, ஆயிரக்கணக்கான வந்தனத்தை அரசரோடு அங்குள்ள அந்தணர் யாவார்க்கும் சமர்ப்பித்து நிற்பாராயினர்.

அறிவீனத்தால் அடாதுசெய்த அந்த அமைச்சரின் மேல் ஆழ்வாருக்குச் சிறிதும் சினமேற்படவில்லை. அவர் அவரை நோவதிற்பிரயோஜனமில்லையென்று தள்ளி, இப்படியெல்லாங்கொண்டுவந்துவிட்ட தமது பாழான கர்மவினையையே பெரிதும் வெறுத்தவராய் அவரைப் பார்த்து, “எமது அருமை அமைச்சர்கள்! நீங்கள் செய்தன எல்லாம் எமக்கு நன்மையே தருவனவாயிருக்கின்றன. நீங்கள் இவ்வாறெல்லாஞ் செய்யாவிட்டால் இவ்வுலக வாழ்க்கையிலும் இராஜாக்கத்திலும் எனக்கு வெறுப்புண்டாகவாவது, ஸத்கதியை நாடி வெளிப்படுத்தற்காவது, காரணமெதுவுமுண்டாகமாட்டாதென்பது திண்ணம். ஆகையால் நீங்கள் என்மாட்டு எப்பவும் நன்மையே செய்பவராயிருக்கிறீர்கள்”

இனியான் மனதாரச்சொல்லும் விஷயங்
களைக்கேட்டு மனமொப்பிச் சிறிதும் மாறுபடாது,
நடக்கும்படி கேட்டுக்கொள்ளுகிறேன். “நானிப்
பொழுதே நற்கதியை விரும்பி, திவ்விய தேச
யாத்திரை செய்யப்புகுறப்பட்டு விட்டேன்; அரு
வருப்புக்கிடமான இவ்வரசாட்சியை இ தே ரா
யான் கைவிடுகின்றேன். திரிலோகாதிபத்யம்
வருவதாயிருந்தாலும்திரணமாத்திரமும்தியேன்;
இனியிந்த உலகத்துக்கும் இவ்வுடலுக்கும் எனக்
கும் யாதொரு சம்பந்தமுமில்லை என்பதை நீங்
கள் நன்கறிவீராக: யான் விரும்பியது பரமபத
மொன்றேயாகும்” எ ன் ற ரு ளி க் கல்விகேள்வி
களிற் சிறந்தவனும் அதிபராக்ரமசாலியுமான
தமது குமாரனுக்குப் பட்டாபிஷேகஞ் செய்
வித்துப், பல புத்திமதிகளுஞ் சொல்லி, மந்திரி
களுக்கும் ஆவன பலமொழிந்து, அடுத்துள்ள
அந்தணர்கோஷ்டியுடன் தீ ப் ப ற் றி யெரியும்
வீட்டைவிட்டு வெளிப்படுவார்போல் அந்தக்
கொல்லிப் பெருமாள் அரண்மனையைவிட்டு
வெளிப்பட்டுத் திருவரங்கமென்னுந் திவ்விய
கேசுத்திரத்தை நோக்கிப் பிரயாணமானார்.

ஸ்ரீரங்கஞ்சென்ற குலசேகரர் அங்கு அனந்
தாசனத்தில் அறிதுயில் அமர்ந்தருளும், ஆதி
யெம்பெருமானைக் கண்படைத்ததின் பயனாகச்
சேவைசெய்து, பக்தியின்முதிர்ந்தாடுபாட்டால்,

உள்ளமும் உடலும்இளக, மயிர்கூச்செறிய,
 ஆனந்தபரவசராய் அமிர்தமயமான பாமாலை
 களால், அலங்கரித்து, சிலகாலமங்கிருந்தனர்.
 அப்பால் அவர் திருவேங்கடம், திருக்கணபுரம்
 திருச்சித்திரகூடம் (தில்லை) திருவித்துவக்கோடு
 முதலான தெய்வஸ்தலங்களிற்சென்று, ஆங்
 காங்கெழுந்தருளி விளங்கும் எம்பெருமான்களின்
 விஷயமாகவும் வேறு பொதுவிஷயமாகவும்
 தென் மொழியிலும் வடமொழியிலும் பிரபந்தங்
 கள் பாடியருளி, மற்றும் நாட்டிலுள்ள கேஷத்
 திரங்களையும் வணங்கி வலங்கொண்டு, கடைசி
 யாய்ப் பாண்டிநாட்டில் பிரமதேசமென்னும்
 பதக்கத்துக்குச் சிகாமணிபோல் விளங்கா நின்ற
 மன்னர்கோவில் இராஜேந்திரவிண்ணகரம் என்
 னும் தலத்துக்கெழுந்தருளி, ஆங்குத் திருக்
 கோயில் கொண்டு விளங்கும், ஸ்ரீஇராஜகோபால
 சிருஷ்ணசுவாமியை (இராஜேந்திர விண்ணகரத்
 தெம்பெருமானை) சேவைசெய்து கொண்டிருந்
 தனர். காலஞ்சில செல்ல அத்தலத்திலிருந்தே
 பரமபதத்துக்கெழுந்தருளினர்.

ஆரங் கெடப்பரன் அன்பர்கொளாரென் றவர்களுக்கே
 வாரங் கொடுகுடப் பாம்பிற்கை யிட்டவன் மாற்றலரை
 வீரங் கெடுத்தசெங் கோல்கொல்விதாவலன் வில்லவர்கோன்
 சேரன் குலசேகரன்முடி வேந்தர் சிகா மணியே.

இக்குலசேகர ஆழ்வார் அர்ச்சாவிக்ரகத்
திருக்கேகாலத்தை, மேற்படி மன்னர்கோவில்
ஸ்ரீ ராஜகோபால கிருஷ்ணசுவாமி சந்நிதியி
லுள்ள, தெற்கேபார்த்த ஓர் சிறிய கோயிலுள்
இப்பொழுதுங்கண்டு சேவிக்கலாம்.

முற்றிற்று.

ஸ்ரீ குலசேகர ஆழ்வார் கோயிலிலுள்ள

சிலா சாஸனங்கள்

ஸ்ரீகுலசேகர ஆழ்வார் கர்ப்பக்கிரகம் மேலப்
பிரகாரத்தில்தெற்கிலிருந்து ஆரம்பிக்கப்பட்டது.

1-வது சாஸனம்

ஸ்வஸ்திஸ்ரீ கோமாறவர்மரான ஸ்ரீபுவன
சக்ரவர்த்திகள் சோனாடு வழங்கிய ஸ்ரீசுந்தர
பாண்டிய தேவர்க்கு யாண்டு கச, 1-வது முள்ளி
நாட்டுப் பிரமதேச ஸ்ரீராஜராஜ சதுர்வேதிமங்
கலத்து ராஜேந்திர சோழ விண்ணகரத்திருப்பதி
வைஷ்ணவர்களோம் பிர்ம்ம வித்வான்களுக்குச்
சமைந்த ஆழ்வார் ஸ்ரீபராங்குசமா முனிகளுக்குப்

பி டி பா டு கொடுத்த பரிசாவது, இக்கோயிலில் ஆழ்வார் ஸ்ரீ குலசேகரப்பெருமானை யுகந்தருளி வித்த மலைமண்டலத்து முல்லைப்பள்ளி வாசு தேவன் கேசவனான செண்டலங்காரதாஸர் இந்த ஸ்ரீ குலசேகரப் பெருமாள் ஸ்ரீ காரியங்களும் திரு விடையாட்டங்களும் அமுதுபடி சாத்துப்படி யுள்ளிட்டு வேண்டும் நித்தல் நிமந்தங்களும் திருப்பணிகளும் பரி க ரி த் து நோக்கத்தோடு போருவாராக. முன்பிடிபாடு கொடுத்தமையில் நாங்களும் இக்கோயிலிலுள்ள நித்தல் நிமந்தங் களும் இந்நாயனார் திருவிடையாட்டக்காரியங் களுள்ளவையும் இவர் சொன்னபடி செய்து கொடுப்போவோமாகவும், இப்படிச்செய்தாருண் டாகில் அவர்கள் நிமந்தங்களும் மாற்றி, தமக்கு வேண்டுவாரை நிமந்தத்துக்கிட்டுக் கொள்வா ராகவும், இப்படி சம்மதித்துப் பி டி பா டு கொடுத்தோம். ராஜேந்திர விண்ணகரத்திருப்பதி ஸ்ரீவைஷ்ணவர்களோம் பிரமவித்வான்களுக்குச் சமைந்து ஆழ்வார் ஸ்ரீபராங்குசமாமுனிகளுக்கு. இவை திருவரங்கப்பிரியன் எழுத்து, இவை வ ட பெ ரு ங் கோயிலமுதின் எழுத்து, இவை ஹநுமதாஸன் எழுத்து, இவை ராவணந்தக தாஸன் எழுத்து, இவைபெரியகோயில் வள்ளல் எழுத்து, இவை திருக்குறுங்குடிவள்ளலெழுத்து, இவை திருவரங்கத் தமுதினார் எழுத்து, இவை

திருவயோத்தியரயன் எழுத்து, இவை சீ, (ஸ்ரீ)
 சடகோபநம்பி எழுத்து, அணியரங்கப்பிரியன்
 எழுத்து, இதுதிருக்குருடர் தாஸர் தற்குரியான
 மைக்கு இவை திருமாலிருஞ்சோலைப் பிரியன்
 எழுத்து இவை திருநறையூர் தாஸன் எழுத்து,
 இவை காக்கண்டூர் நம்பி எழுத்து. இவை ஸ்ரீ
 சடகோபப்பிரியன் எழுத்து, இவை குலசேகரத்
 தமுதின் எழுத்து, இவை திருச்சித்திரக்கூடத்
 தமுதின் எழுத்து, இது திருக்குறுங்குடி தாதர்
 தற்குறியானமைக்குபிஞ்ஞனாரான் அவனிமார்த்
 தாண்டபுரத்து தேவபூமா(ன்) எழுத்து, இவை
 திருவரங்கத்தரயன் எழுத்து, இவை அமுதினார்
 எழுத்து, இவை பெரியகோயில் பிரியன் எழுத்து
 இவை இசையறியும் பெருமாள்வள்ளல்எழுத்து,
 இது நிம்பைத்திருவேங்கடத்தமுதின் ஸம்க்ஞே
 மாட்டெறிந்த திருமாலிருஞ்சோலைப் பிரியன்
 எழுத்து. இவை இவர்கள் சொல்ல இப்பிடிபா
 டெழுதின திருக்குறுங்குடித் திருப்பதி ஸ்ரீ
 வைஷ்ணவரில் திருமாலிருஞ்சோலைப் பிரியன்
 எழுத்து.



2-வது சாஸனம்

வடக்குப்பிரகாரம் மேலோரத்திலிருந்து

ஆரம்பிக்கப்பட்டது.

ஸ்வஸ்தி ஸ்ரீ ஸ்ரீநாயனார் ஸ்ரீகுலசேகரம்
பெருமானை யுகந்தருளிவித்த மலைமண்டலத்து
முல்லைப்பள்ளி வாசுதேவன் கேசவனான சென்
டலங்கார தாஸர் திருவிடையாட்டஞ் சொல்லி
எல்லைத்தத்துறவுண்டாகையால் மாளிகை முதற்
படி எடுத்துவந்தபடி ஸ்ரீராஜேந்திர சோழர்க்கு
யாண்டு கூ-வதுஸ்ரீ ராஜராஜ பாண்டிநாட்டு மது
ராந்தகவளநாட்டு ராஜராஜ சதுர்வேதிமங்க
லத்துராஜேந்திரசோழவிண்ணகரம்பெருமாள்
திருவிடையாட்டம் குறுமறைநாட்டு விந்தனார்
திரு உலகளந்ததிருமுகப்பிரசாதம் செய்தருளி
வந்து புறவரிக்கண்காணி வெண்புநாட்டுக்
குரண்டியுடையானும் திருமந்திரஓலைக்கண்காணி
அண்டநாட்டுச் செல்லுருடையானும் உள்
ளாலைக்கருவுகலத்து ஆரியக்கண்காணி ஏகாலி
சோழபிரமாதிராஜனம் மாளிகைக் கண்காணி
இருஞ்சோனாட்டு ஆலத்தாருடையானும் ஆக
நாலு கண்காணிகளையும் புகுந்து திருஉலகளந்த
ருளவிந்தனார்நான்குஎல்லையும் காட்டுகவென்று

சொல்ல இவ்வூர் மத்தியத்தன் ஆதிச்சன்
 பொன்னனும் கொல்லனான சோலை அரசான
 விந்தனூர்க் கொல்லனும் தச்சன் மழபாடி
 வேம்பனான குறுமறைநாட்டுத் தச்சனும் தட்
 டான் பூதன்வேளானான விந்தனூர்த்தட்டானும்
 ஊர்ப்பறையன் ஸீவன் நம்பியான விந்தனூர்ப்
 பறையனும் இவ்வனைவரும் எல்லைகாட்ட இவ்
 வூர் கீழெல்லையும் இந்நாட்டு ஆதனூர்
 மேலெல்லையும் நாகப்புற்றுஎல்லையாகப்போந்து
 (தொடர்ச்சி மேல்புறம் வடக்கோரம்)

இடுகல்லும் இதனின்றும் தெற்குநோக்கிப்
 போந்து இவ்வூர் தென்கீழ்மூலையும் ஆதனூர்
 தென்மேல் மூலையும் தெற்கில் பாரையுமிதனிந்
 தும் தெற்கு நோக்கிப்போய் மல்லாப்பான்
 காலிலே சென்று மேற்குநோக்கிக் காலெல்லை
 யாகப்போய் இவ்வூர் தென்மேல் மூலையும் மல்
 லாப்பான் காலெல்லையாக மேற்குநோக்கிப்போய்
 விளைத்தலையிலே சென்று இதன்மேற்கு இடு
 கல்லும் இவ்வூர் தென்மேல் மூலையும் தென்வார
 நாட்டுப் புலியூர் வடகீழை மூலையும் இதனின்றும்
 வடக்குநோக்கிப்போய் மணப்புளியே எல்லை
 யாகக்கொண்டுபோந்து இதன் கீழ்வாயிலிடுகல்
 லும் இதன்வடக்கு பெரிய மலைப்பொற்றை
 மேல்சரியே எல்லையாகப்போந்து வடவாய்
 லாணைக்கல்லு இதனின்றும் வடக்கு நோக்கிப்

போந்து ஆற்றையிழிந்து வடகரையிலேறி வடவாறுநாட்டு புதுப்பேர்வெட்டி நத்தத்தை இடத்துவைத்து பள்ளிக்கோயில் எல்லையாக வடக்குநோக்கிப்போந்து இவ்வூர் வடவெல்லை வடவாறுநாட்டுக்கீழெல்லையும் நடுகல்லும் இதனினும் கிழக்குநோக்கிப் போய்க் கல்லகநாட்டுச் சேந்தன் பிரமதேயத்துத் தென்மேல் மூலையும் வடவாறுநாட்டுக்கீழெல்லையும் இவ்வூர் வடவெல்லை அச்சொடுபள்ளமும் இதனினும் கிழக்கு நோக்கிப்போய் இவ்வூர் வடகீழ் மூலையும் சேந்தன் பிரமதேயத்துத் தென்னெல்லையும் இந்நாட்டு ஆதனார் வடமேல் மூலையும் பூவணதானக் குழியெல்லையாகத் தெற்கு நோக்கிப் போந்து ஆற்றையிழிந்து தென்கரையேறிமுன்பு காட்டினவெல்லையில் நாகப்புற்றிலே நின்று மேற்குநோக்கிப் போய் பெரிய மலைப்பொற்றை மேல்வாயிலே விழுந்த ராஜராஜன்கோல் கூடாடு இதன் தென்னெல்லை மல்லாப்பான் காலிலே நின்று வடக்குநோக்கி வடவெல்லையில் அச்சொடுபள்ளத்தில்விழுந்த உதாநாடு ஆகஇவ் வெல்லைக்குள் நத்தமும் நத்தப்பாமும் நீங்கும் நிலம் உவேலியும் முதுநிலத்தரிசாலும் கன்றுமேய்பாமூலும் நீங்கும்நிலம் சுவடிபலகுளங்களி னீர்க்கோவையால் நீங்கும் நிலம் கசு வபபெரிய மலைப்பொற்றையாலும் சினந்துரம்புகளாலும்

ஆற்றாலும் நீங்கும் நிலம் சமிக. தெம். நாயனார்
 திருவிருப்பாலும் திருமுக்கால் வட்டத்தாலும்
 திருமடை விளாகத்தாலும் நீங்கும் நிலம்
 அரைக்காலும் தேவதானமாய் நீங்கும் நிலம்
 அரைக்காலும் திருவிடையாட்டம் நீங்கும் நிலம்
 அரைக்காலும் எம்பெருமான் பஞ்சப் பிரகாரம்
 நீங்கும் நிலம் அரைக்காலும் ஆக இவ்வெல்லைக்
 குள்ளிந்நிலம் நீக்கி நிலத்துக்குப் புறவரிக்கண்
 காணி வெண்புநாட்டுக் குரண்டி யுடையா
 நெழுத்தினாலும் திருமந்திர வேலைக்கண்காணி
 அண்டநாட்டுச் செல்லுருடையான் எழுத் தி
 னாலும் ஆரியக்கண்காணி எதிரிலி சோழபிரமாதி
 ராஜனெழுத்தினாலும் மா ளி கை கக் கண்காணி
 ஆலத்தாருடையான் எழுத்தினாலும் திரு உல
 களந்தருளின்படியின்படி இது கல்லில் வெட்டு
 வித்த செண்டலங்கார மகாமுனி எழுத்து.

3-வது சாஸனம்

மேற்படியின் கீழ்புறம் கீழோரத்திலிருந்து

ஆரம்பம்.

ஸ்வஸ்தி ஸ்ரீகோமாறவர்மரான திரிபுவன
 சக்ரவர்த்திகள் ஸ்ரீ சுந்தரபாண்டிய தேவர்க்கு
 யாண்டு ச வதினெதிரா.....வைகாசிமீ முள்ளி
 நாட்டு பிரமதேயம் ஸ்ரீ ராஜேந்திர சதுர்வேதி

மங்கலம் ஸ்ரீ ராஜேந்திர விண்ணகரம் எம்பெருமான் திருவிடையாட்டமிக் கோயிலில் நாயனார் ஸ்ரீ குலசேகரப் பெருமாள் திருநாமத்துக்கு வடவாறு நாட்டு உரிமையழியானில்.....ககாகம தேவேந்திர வல்லவன் செங்கோல் வேலைக்காரரில் சேனாபதித் தண்டநாயகத் துள்ளிட்ட தந்திரத்துக்குச் சமைந்த காரணவரோம் பிடிபாடு கொடுத்த பரிசாவது. இந்நாயனார் திருவிடையாட்டம் வேளான்சோலை உள்ளிட்ட பற்று நாங்களனுபவித்துப் போந்தமையில் இத் திருவிடையாட்டம் எல்லைகளிலே திருவாழிக் கல்லு நாட்டிக் கொடுத்து அப்பற்று விட்டுக் கொடுத்தோம் ஊர்க்குச் சமைந்த காரணவரோம் ராஜேந்திர விண்ணகர எம்பெருமான் கோயிலில் நாயனார் ஸ்ரீ குலசேகரப் பெருமாள் நாமத்துக்கு இப்படி திருவிடையாட்டமாக எல்லைகளிலே திருவாழிக் கல்லு நாட்டிக்கொடுத்த அக்குளப் பற்றுக்கும் மிளகிக்குளம் நிறைந்து விட்ட மறுகால் நீர்...பாய்...ச்சிக் கொள்வாராகவும். முன்பு வெட்டின பழங்காலாலே நீர் பாய்ச்சிக்கொள்வாராகவும் இப்படிக்குக் கல்லிலுஞ் செம்பிலும் வெட்டிக்கொள்வாராகவும், இப்படிச் சம்மதித்துப் பிடிபாடு கொடுத்தோம் படைக்குச் சமைந்த காரணவரோம் நாயனார் குலசேகரப் பெருமாள்

திருநாமத்துக்கு இது அடைப்பித்தான் தற்
குறிக்கு இவை குலசேகர முவேந்த வேளான்
எழுத்து. இவை வீரமாணிக்க பல்லவரயன்
எழுத்து. பரிநிரை கொண்ட நாடாள்வான்
எழுத்து. இவை தேவேந்திர பல்லவரயன்
எழுத்து. இவை பக்கரை கொண்ட நாடாள்
வான் எழுத்து. இது நிலைமையழகிய நாடாள்
வான் தற்குறிக்கும் விருதடக்கி நாடாள்வான்
தற்குறிக்கும் வேட்டையழகிய நாடாள்வான்
தற்குறிக்கும் உற்றிடத்துதவி தற்குறிக்கும் தென்
னங்கன் தற்குறிக்கும் ஆக இவ்வனைவோர் தற்
குறியும் மாட்டெறிந்து இப்பிடிபாடு எழுதினேன்
இவ்வூர் தந்திரக் கணக்கு அழகியபாண்டி விழுப்
பாயன் எழுத்து.

4-வது சாஸனம்

மேற்படி கீழ்புரம் தெற்கோரத்திலிருந்து
ஆரம்பம்.

ஸ்வஸ்தி ஸ்ரீ கோச்சடையபன்மரான திரி
புவன சக்ரவர்த்திகள் ஸ்ரீ குலசேகர தேவர்க்கு
யாண்டு பதின்முன்னுவதினேராமாண்டு முள்ளி
நாட்டுப் பிரமதேயம் ராஜராஜ சதுர்வேதி மங்
கலத்து ஸ்ரீ ராஜேந்திர விண்ணகரத் திருப்பதி

ஸ்ரீ வைஷ்ணவ ரோகமும் கணக்கப்பண்டாரி
களேமும் இக் கோயிலிலே ஸ்ரீ குலசேகரப் பெரு
மானை யுகந்தருளிவித்து தன்மஞ் செய்கிற மலை
மண்டவத்து முல்லைப்பள்ளிவாசுதேவன் கேசவ
னான செண்டலங்கார தாஸர்க்குப் பிடிபாடு
கொடுத்த பரிசாவது. இவ்விராஜேந்திர விண்
ணகர் எம்பெருமான் திருவிடையாட்டம் குறு
மறை நாட்டு விந்தனாரான அவனி மார்த்
தாண்ட புரத்து நகரத்தாருடனும் தென்வார
நாட்டுப் புலியூராருடனும் எல்லைத் தத்துறவுண்
டாய்க் கிடந்த நிலமும் குறுமறை நாட்டு ஸ்ரீவல்
லபசதுர்வேசி மங்கலத்தாருடன் எல்லைத் தத்
துறவுண்டாய்க் கிடந்த நிலமும் இவர் போய்
சாத்தின்படி பார்த்துக் கொடு வந்து வழக்குப்
பேசி எல்லைத் தத்துறவு தீர்த்து விடுவித்துக்
கொண்ட நிலம் இவருகந்தருளிவித்த ஸ்ரீ குல
சேகரப் பெருமானுக்கு விந்தனார் நகரத்தார்
காரண்மை தன்மதானமாக நீர்வார்த்துக்கொடுத்
தமையில் இவர் இந்நிலம் காடுவெட்டிக் கட்டை
பறித்து திருவாய்க் குலப்பே ரேரியுள்ளிட்ட
குளங்கள் கல்லிவரம்பிட்டுப் பிரம்பேறித் திருத்
தினமையில் அந்நிலத்தில் நன்செய் புன்செய்
கடமையுள்ளது மற்றும் எப்பேர்ப் பட்டனாவும்
ஸ்ரீகுலசேகரப் பெருமானுக்கு அமுதுபடி சாத்
துப்படியுள்ளிட்ட நித்த நிமந்தங்களுக்குப்பெற

வேணுமென்று மாசித்திருநாளில் நாலாயிரவன்
 திருமண்டபத்திலே யேறியருளி பிள்ளைதிருப்
 பாவை கேட்டருளாநிற்க இச்செண்டலங்கார
 தாஸர் விண்ணப்பஞ்செய் தடத்துப்பிள்ளையுந்
 திருவுள்ளமாய்ப்பதினெட்டுமண்டலத்திய
 பூநீவைஷ்ணவரையுமீவ்ஹர் மஹாசபையையும்
 எங்கனையுமழைத்தருளி நங்குலசேகரனுக்கு
 அடுக்களைப் புறமாக கடமை யந்தராயமு மற்று
 மெப்பேர்ப்பட்டதுவும் கொடுத்தோம் இப்படிக்கு
 ஓலையுங்கொடுத்து உங்கள் பிடிபாடுங் கொள்ளுங்
 கோளென்று திருவாய் மொழிந்தருளினமையிற்
 பிள்ளைதிருமுகப்படியும் மஹாநியோகப்படியுஞ்
 செண்டலங்காரதாஸர் கொடுவந்த சாத்தின்
 படியேஇவர் வழக்குப்பேசி விடுவித்துக்கொண்ட
 நிலத்துக்குப் பெருநான்கெல்லையாவது கீழெல்லை
 சுந்தரபாண்டியபுரத்தாரெல்லைக்கும் பூநீவல்லவ
 சதுர்வேதி மங்கலத்தாரெல்லைக்கு மேற்கும்
 தென்னெல்லை மல்லாப்பாண்காலுக்கு வடக்கு மே
 லெல்லை புலியூர்எல்லைக்கும் இவ்ஹாரிலே நின்றும்
 விந்தனாருக்குப் போகிறபழையதென்வடற்பெரு
 வழிக்குக் கிழக்கும் வடவெல்லை தமிழதரயனும்
 பகவன் திருவாய்க்குலமுங் கல்லின குளத்துக்கு
 நீர்பாய்கிற கால்பெற்ற ஆயத்துக்குமாகக் குளங்
 கரையிலே நின்றுமேற்கு நோக்கிப்போன

கொழுங்காலுக்குத் தெற்கும் இந் நான்கெல்லைக் குட்பட்ட நன்செய் புன்செயிலுள்ள கடமை அந் கரையாறமற்றுமெப்பெயர்ப்பட்டனவும் ஸ்ரீ குலசேகரப் பெருமானுக்கு அமுதுபடி சாத்துப் படியுள்ளிட்ட நித்த நிமந்தங்களுக்குந் திருப் பணிக்கும் பிள்ளை திருவாய்மொழிந்தருளினபடியே கொடுத்தமைக்கு—இவை ஸ்ரீ ஹனுமதாஸன் எழுத்து இவை திருமாலிருஞ்சோலை வள்ள லெழுத்து இவை திருக்குருகூர்வள்ளலெழுத்து இவை திருவரங்கப் பிரியனெழுத்து இவை திருவரங்க வள்ள லெழுத்து இவை பெரியகோயி லெழுதின் எழுத்து, இவை திருவரங்க தாதன் எழுத்து, இவை நீலமேனி எழுதின் எழுத்து, இவை திருக்குருகைப்பிரான் தாதன் எழுத்து, இவை கோயிற்கணக்கு ஸ்ரீவைஸ்ணவப் பிரியன் எழுத்து.

5-வது சாஸனம்

(அடுத்த வடபாஸிலுள்ளது)

திருவாய்க்கேள்விக்குமேல் ஸ்ரீகோமாறபன் மரான திரிபுவன சக்கரவர்த்திகள் சோனாடு கொண்டு முடிக்கொண்ட சோழபுரத்து வீராபி ஷேகம் பண்ணியருளிய ஸ்ரீசுந்தரபாண்டிய தேவர்க்கு யாண்டு உடுவது கங் (தனு) நாயிற்று எடையும் அபரபக்ஷத்து ஸப்தமியும் திங்கள்

மையும் பெற்ற உத்திரத்து நாள் முள்ளி நாட்டுப்
 பிரதேயம் ஸ்ரீ ராஜ ராஜ சதுர் வேதமங்கலத்து
 இவ்விராஜேந்திர விண்ணகரில் உகந்தருளின ஸ்ரீ
 குலசேகரப் பெருமாள் கன்மிகளுக்கு இவ்வூர் பத்
 தாஞ்சேரி வங்கிப்புரத்து அழகர்பிரமணிநங்கை
 யாண்டாளுக்கும் இவள்மகள் பெருமாள் பிர
 மணிப்பிள்ளை யாண்டாளுக்கும் இவ்விருவரும்
 பத்ருஷீனிகளுமாய் பிள்ளைகளுமில்லாமையா
 லே நங்கையாண்டாளுக்கு முதுகண்ணை இவள்
 மகளை விவாகம் பண்ணின முனாஞ்சேரி கிடாம்
 பில்வானமாமலை உபாத்தியாயனும இவன் மரு
 மகள் பிள்ளையாண்டாளுக்கு முதுகண்ணை
 இவள் பிதா நாலாஞ்சேரி வங்கிப்புரத்து நம்பி
 யும் இவ்விருவோரும் இக்கன்மிகளுக்கு விற்றுக்
 கொடுத்ததோட்டமாவது எங்கள் மூலிகள் குரு
 பரம்பரையுடையராய் நாங்கள் அனுபவித்து
 வருகிற தோட்டம் காக்கலூர் வாசுதேவ வாய்க்
 காலுக்கு தெற்கு கசு, கண்ணாற்று திருவரங்க
 வதிக்குக்கிழக்கு சு-செய்நிலம் பலமேற்கடைய
 நிலம் கூல. வடக்கடைய வங்கிப்புரத்து
 ஆண்டாள் பிதா இனியானுக்குத்தானமான
 நிலம் ஐ நீக்கி நின்ற நிலம் சவட, இந்நிலம்
 அரைமா அரைக்காணி முந்திரிகையும் இவர்
 களுக்கு ஜீவசேஷமாயிருக்கையிலும் இந்நிலம்
 வீரசூரிய பல்லவரையனுக்கு முருக்கறை நாயர்க்

கும் ஒற்றியாய் இதநிலம் இவர்கள் அனுபவித்
துப் போருகையாலே இச்சொத்தைக் கைக்
கொண்டு எங்களுக்கு ஓவனம் பிரசாதிக்கவேணு
மென்று இவர்களிருவரும் தங்கள் ஞாதிகளைக்
கேட்ட விடத்து ஞாதிகள் எங்காளாலிது கைக்
கொண்டு உங்களுக்கு ஓவனம் பரிசரிக்க சிரம
மல்ல வென்று இச்சொத்தை உங்களுக்கு
வேண்டும் தானதர்ம விக்ரயங்கள் பண்ணி
நீங்கள் ஓவியுமென்று ஞாதிகள் விசேட்டுக்
கொடுக்கையாலே நாங்களுமிவர்களுக்கமுது கண்
னாய் நின்று இதநிலம் அரைமா அரைக்காணி
முந்திரிகையும் விற்றுக்கொடுத்தோம் கிடாம்பில்
வானமாமலை உபாத்தியாயனும் வங்கிப்புரத்து
நம்பியும்இவ்விருவோருமும்ஸ்ரீகுலசேகரப்,பெரு
மாள் கன்மிகளுக்கு இப்படி விற்றுக்கொடுத்த
நிலம் அரைமா அரைக்காணிமுந்திரிகைக்கும்
விலைப்பிரமானமாக நிச்சயித்தவன் 6
நல்லானையச்ச 1029 இவ்வச்ச பன்னிரண்
டரைக்கும் விற்று விலைப்பிரமானம் பண்ணிக்
கொடுத்தோம்இவ்விருவோருமும் ஸ்ரீகுலசேகரப்
பெருமாள்கன்மிகளுக்கு இப்படிவிற்றுக்கொடுத்த
...நிலத்துக்கு பொருள் செலவாவது முன்றிலத்
தின்மேல் ஒற்றியுடைய வீரசூரிய பல்லவரையன்
ஒற்றிக்கலத்தில் இவர்கள் ... நானதான முடைய
நிலம் முந்திரிகைக்கு வொரியால ஆக

ஒன்பது மாவிற்கீழ் முக்காலும் எங்களுக்கையிற்
கொண்ட ஆக அச்சு 102இ இவ்வச்சு
பன்னிரண்டரையும் விலைப்பொருளாகச்சாத்தி
இதுவே விலையோலையும் பொருட் செலவோலை
யாவதாகவும் இதுவல்லதுவேறு விலைமாவறுதிப்
பொருட்செல வோலை காட்டவும் காணவும் கட
வதின்றிவிலைக் குறவிற்துப் பொருளறக்கொண்டு
விற்துவிலைப்பிரமானம் பண்ணிக் கொடுத்தமைக்
கும் இந்நிலத்தில் மேல்தோக்கின மரமும் கீழ்
தோக்கின கினறும் மற்றுமெல்லா முட்படவிற்து
விலைப்பிரமானம் பண்ணிக்கொடுத்தோ மிவர்
களுக்கு முதுகண்ணைகிடாம்பில் வானமாமலை
உபாத்தியாயனும் வங்கிப்புரத்து நம்பியு மிவ்விரு
வோருமும் நாயனார் குலசேகரப்பெருமாள் கன்மி
களுக்கு இப்படி ஸம்மதித்து விற்துக்கொடுத்த
என்மாமியார் நங்கையாண்டாளுக்கு முதுகண்
ணை கிடாம்பில் வானமாமலை உபாத்தியாயன்
எழுத்து இப்படி ஸம்மதித்து விற்துக்கொடுத்த
என்மகள் பிள்ளையாண்டாளுக்கு முதுகண்ணை
வங்கிப் நிற்புரத்து நம்பி எழுத்து.

பெருமாள் திருமொழி

பெருமாள் திருமொழி

அழகியமணவாளன் விஷயம்

எண்சீர்க் கழிநெடி லாசிரிய லிருத்தம்

இருளிரியச் சுடர்மணிக ளிமைக்கும் நெற்றி

இனத்துத்தி யணிபணமா யிரங்க ளார்ந்த

அரவரசப் பெருஞ்சோதி யனந்த னென்னும்

அணிவிளங்கு முயர்வெள்ளை யணையை மேவி

திருவரங்கப் பெருநகருள் தெண்ணீர்ப் பொன்னி

திரைக்கையா லடிவருடப் பள்ளி கொள்ளும்

கருமணியைக் கோமளத்தைக் கண்டு கொண்டு என்

கண்ணினைக் கொன்று கொலோ களிக்கும் நாளே. (1)

வாயோரீ ரைஞ்ஞாறு துதக்க ளார்ந்த

வளையுடம்பி னழல்நாகம் உமிழ்ந்த செந்தி

வியாத மலர்ச்சென்னி விதானமே போல்

மேன் மேலும் மிக வெங்கும் பரந்த தன்கீழ்

காயாம்பூ மலர்ப்பிறங்க லன்ன மாலைக்

கடியரங்கத் தரவணையில் பள்ளி கொள்ளும்

மாயோனை மணத்துணை பற்றி நின்றென்

வாயார என்ருகொலோ வாழ்த்து நாளே. (2)

எம்மாண்பி லயன்நான்கு நாவி னாலும்

எடுத்தேத்தி ஈரிரண்டு முகமுங் கொண்டு

எம்மாடு மெழிற்கண்க ளெட்டி னோடும்

கொழு தேத்தி யினி திறைஞ்ச நின்ற செம்பொன்
அம்மான்றன் மலர்க்கமலக் கொப்பூழ் தோன்ற

அணியரங்கத் தரவணையில் பள்ளி கொள்ளும்
அம்மான்ற னடி யிலைக்கீழ்வர்க ளிட்டங்

கடியவரோ டென்றுகொலோ வனுகு நாளே.

(3)

மாவிலைவாய் பிளந் துகந்த பாலை வேலை

வண்ணலை என் கண்ண லைவன் குன்ற மேந்தி
ஆவினையன் றுயக்கொண்ட வாய சேற்றை

அமரர்கள் தந் தலைவனை அந் தமிழ் பின்பப்
பாவினை அந் வடமொழியைப் பற்றற் றார்கள்

பயிலரங்கத் தரவணையில் பள்ளி கொள்ளும்
கோவினைநா வுறவழுத்தி என்றன் கைகள்

கொய்மலர்நூ யென்றுகொலோ கூப்பு நாளே.

(4)

இனையில்லா வின்னிகையாழ் கெழுமி யின்பத்

தும்புருவும் நாரதனு மிறைஞ்சி யேத்த
துனையில்லாத் தொன்மறைநூல் தோத்தி ரத்தால்

தொன்மலர்க்க ணையன் வணங்கி யோவா தேத்த
மணிமாட மாளிகைகள் மல்கு செல்வ

மதிளரங்கத் தரவணையில் பள்ளி கொள்ளும்
மணிவண்ண னம்மானைக் கண்டு கொண்டென்

மலர்ச்சென்னி என்றுகொலோ வணங்கும் நாளே.

(5)

அளிமலர்மே லபனரணிந் திரனோடு ஏனை

அமரர்கள் தம் குழுவுமரம் பையரும் மற்றும்

தெளிமதிசேர் முனிவர்கள் தம் குழுவு முந்தித்
 திசைதிசையில் மலர்நூவிச் சென்று சேரும்
 கனிமலர்சேர் பொழிலரங்கத் தூரகமேறித்
 கண் வளரும் கடல் வண்ணார் கமலக் கண்ணும்
 ஒளிமதிசேர் திருமுதமும் கண்டு கொண்டென்
 உள்ளமிக வென்றுகொலோ வருகும் நாளே.

(6)

அறம்திகழு மனமொழித்து வஞ்ச மாற்றி
 யீம்புலன்க ளடங்கி யிடர்ப் பாரத் துன்பம்
 தூர்த்துருமுப் பொழுதேத்தி யெல்லை யில்லாத்
 தொன்னெடிக் கண் நிலைநின்ற தொண்ட ரான
 அறம்திகழும் மனத்தவர்தம் கதியைப் பொன்னி
 யணியரங்கத் தரவணையில் பள்ளி கொள்ளும்
 சிறம்திகழும் மாயோனைக் கண்டென் கண்கள்
 நீர்மல்க வென்று கொலோ நிற்கும் நாளே.

(7)

கோலார்த்த நெடுஞ்சார்ங்கம் கூனற் சங்கம்
 கொலையாழி கொடுத்தண்டு கொற்றவொள் வான்
 காலார்த்த கதிக்கருட னென்னும் வென்றிக்
 கடும்பறவை யிவையனைத்தும் புறஞ்சூழ் காப்ப
 சேலார்த்த நெடுங்கழனி சோலை சூழ்ந்த
 திருவரங்கத் தரவணையில் பள்ளி கொள்ளும்
 மாலோனைக் கண்டின்பக் கலவி யெய்தி
 வல்லினையே னென்று கொலோ வாழு நாளே.

(8)

தூராத மனக்காதல் தொண்டர் தங்கள்
 சூழாம்குழுமித் திருப்புதழ்கள் பலவும் பாடி

ஆராத மனக்களிப்போ டமுத கண்ணிர்

மழைசோர நினைந்துருகி யேத்தி நாளும்

சீரார்த்த முழுவோசை பரவை காட்டும்

திருவரங்கத் தரவணையில் பள்ளி கொள்ளும்

பேராழி யம்மாளைக் கண்டு னுள்ளிப்

பூகலத்தி லென்று கொலோ புரளும் நாளே.

(9)

வன்பெருவா னகமூய்ய வமர ரூய்ய

மண்ணுய்ய மண்ணுலகில் மனித ரூய்ய

துன்பமிகு துயரகல அயர்வொன் றில்லாச்

சுகம்வளர அகமநிழற் தொண்டர் வாழ

அன்பொடுதென் திசைகோக்கிப் பள்ளி கொள்ளும்

அணியரங்கன் திருமுற்றத்து அடியார் தங்கள்

இன்பமிகு பெருங்குழவு கண்டு யானும்

இசைந்துடனே என்றுகொலோ விருக்கும் நாளே. (10)

திடீர்விளங்கு கரைப்பொன்னி நடுவு பாட்டுத்

திருவரங்கத் தரவணையில் பள்ளி கொள்ளும்

சுடல்விளங்கு கருமேலி யம்மான் நன்னைக்

கண்ணாரக் கண்டு கக்கும் காதல் தன்னால்

குடைவிளங்க விரல்தாளைக் கொற்றவொள்வாள்

கூடவர்கோன் கொடைக்குலசே கரன்சொற் செய்த

நடைவிளங்கு தமிழ்மாலை பத்தும் வல்லார்

நலந்திகழ்நா மணனடிக்கீழ் நண்ணு வாரே.

(11)

எழுகீக் கழிநெடிலாசிரிய விருத்தம்

தேட்டருந் திறல் தேனினைத் தென்னாங்கனைத் திரு மாத வாழ்
வாட்டமில்வன மாலைமார்வனை வாழ்த்தி மால்கொள் சிந்தை யராய்
ஆட்டமேவியலர்ந்தழைத்தயர் வெய்தும் மெய்யடி யார்கள் தம்
சுட்டம்கண்டிடக் கூடுமேலது கானும்கண்பய னாவதே (1)

தோலோமலர் மங்கைதோளினைத் தோய்ந்ததும் சுடர் வாளியால்
நீடுமாமரம் செற்றதும்நிரை மேய்த்ததுமிவையேநி னேந்து
ஆடிப்பாடி அரங்க வோளன் றழைக்கும் தொண்ட ரடிப்பொடி
ஆடிநாம்பெறில் கங்கைநீர்க்குடைந் தாடும்வேட்கை யென் னாவதே. (2)

எறடர்த்தது மேனமாய் நிலங் கேண்டதும்முன் னிராம னாய்
மாறடர்த்ததும் மண்ணனந்ததும் சொல்லிப்பாடிவண்பொன்னிப்பே
ராறுபோல்வரும் கண்ணநீர்க்கொண் டாங்கன் கோயில் திருமுற்றம்
சேறுசெய்தொண்டர்சேவடிச்செழுஞ்சேறென் சென்னிக்கணிவனே.

தோய்த்ததண்டயிர் வெண்ணெய்பாலுடனுண்டலுமுட ன்றாய்ச்சிக
ஆர்த்ததோளுடையெம்பிரானென்னாங்கனுக்கடியார்கனாய் [ண்டு
காத்தமும்பெழாராணுவென்றழைத் துமெய்தமும்பத்தொழு
தேத்திதுன்புறும் தொண்டர்சேவடியேத்திவாழ்த்துமென்னெஞ்சமே.

பொய்சிலைக் குர லேற்றெருத் தயிறுத்துப் போராவீர்த்த கோன்
செய்சிலைச்சுடர் குழொளித் திண்ணமா மகிள்தென்னாங்கனும்
மெய்சிலைக்கருமேகமொன்றுதம் நெஞ்சளர்நின்று திகழப் போய
மெய்சிலிர்ப்பவர் தம்மையே நினைந் தென்மனம் மெய் சிலிர்க்குமே.

ஆதியந்த மனந் தமற்புதமானவானவர் தம்பிரான்
பாதமாமலர்கூடும்பத்தியிலாதபாவிசுளய்ந்திட
திதில்கன்னெறிகாட்டியெங்கும்நிரிந்தரக்கனெம்மானுக்கே [மே..
காதல்செய்தொண்டர்க் கெப்பிறப்பிலும் காதல்செய்யுமென்னெஞ்ச

காரினம்புரைமேனில்கதிர்முத்தவெண்ணகைச்செய்யவாய்
 ஆரமார்வனரங்கனென்னும் அரும்பெருஞ்சுடரொன்றினை
 சேரும்கெஞ்சினராகிச்சேர்ந்துகசிந்திழிந்தகண்ணீர்களால்
 வாரிற்பவர் தாளினைக்குளுவாரமாகுமென்னெஞ்சமே. (7)

மாலையுற்றகடற்கிடந்தவன்வண்டுகிண்டுகுறுந்துழாய்
 மாலையுற்றவரைப்பெரும்பிருமார்வனைமலர்க்கண்ணனை
 மாலையுற்றெழுந்தாடிப்பாடித்திரிந்தரங்கனெம்மானுக்கே
 மாலையுற்றிடும் தொண்டர் வாழ்வுக்குமாலையுற்றதென்னெஞ்சமே. (8)

மொய்த்துக்கண்பணிசோரமெய்கள் சிலிப்பவங்கியினைத் துவின்று
 வய்த்துக்கும்பிடுபட்டமிட்டெழுந்தாடிப்பாடியிறைஞ்சினன்
 அத்தனச்சுனரங்கனுக்கடியார்களாகி அவனுக்கே
 பித்தராமவ் பித்தரல்லர்கள்மற்றையார்முற்றும்பித்தரே. (9)

அல்லிமாமலர்மங்கைநாதனரங்கன்மெய்யடியார்கள்தம்
 எல்லையிலடிமைத்திறத்தினிலென்றுமேவுமனத்தனம்
 கொல்லிகாவலன்சூடல்நாயகனகோழிக்கோன்குலசேகரன்
 சொல்லினிந்தமிழ்மாலையல்லவர்தொண்டர்தொண்டர்களாவரே(10)

கலி விருத்தம்

மெய்யில் வாழ்க்கையை மெய்யெனக் கொள்ளும் இவ்
 வையந் தன்னொடும் கூடுவ தில்லை யான்
 ஐயனே அரங் காவென் றழைக் கின் றேன்
 மையல் கொண்டொழிந் தேனென்றன் மாலுக்கே (1)

நூலி னேரிடை யார்திறத்தே நிற்கும்
 ஞாலத் தன்னொடும் கூடுவ தில்லை யான்
 ஆலி யா அழை யா அரங்கா வென்று
 மாலெழுந் தொழிந்தே னென்றன் மாலுக்கே (2)

மார னார்வரி வெஞ்சிலைக் காட் செய்யும்
பாரி னாரொடும் கூடுவ தில்லை யான்
ஆர மார்வ னாரங்கன நந்தன் நல்
நார னன் நர கார்த கன் பித்தனே. (3)

உண்டியே யுடையே யுகந் தோடும் இம்
மண்டலத் தொடும் கூடுவ தில்லை யான்
அண்டவா னனாரங்கன் வன் பேய் முலை
உண்ட வாயன்ற னுன் மத்தன் காண் மினே. (4)

திதில் நன்னெறி நிற்க அல் லாது செய்
நீதி யாரொடும் கூடுவ தில்லை யான்
ஆதி ஆபன ரங்கன் அந்தா மரைப்
பேதைமா மணவாளன் றன்பித் தனே. (5)

எம்பரத் தால் லாரொடும் கூட லன்
உம்பர் வாழ்வை யொன் றாகக் கருத லன்
தம்பி ரானம ரர்க்கு அரங் கநகர்
எம்பி ரானுக் கெழுமையும் பித் தனே. (6)

எத்தி றத்திலும் யாரொடும் கூடும் அச்
சித்தந் தன்னைத் தவிர்த் தனன் செங்கண் மால்
அத்தனே அரங்கா வென் றழைக் கின்றேன்
பித்த னொயாழிந் தேனெம்பிரா னுக்கே. (7)

பேயரே யெனக்கியா வரும் யானு மோர்
பேயனே யெவர்க்கும் இதுபேசி யென்
ஆயனே அரங்கா என் றழைக் கின்றேன்
பேய னொயாழிந் தேனெம்பிரா னுக்கே. (8)

அங்கை யாழி யாக்க னடி யீனோ
தங்கு சிந்தைத் தனிப் பெரும் பித்த னாப்
கொங்கர் கோன் குல சேகரன் சொன்ன சொல்
இங்கு வல்லவர்க் கேதமொன் றில்லையே

(9)

திருவேங்கடமுடையான் விஷயம்

நாவுகொச்சக்கலிப்பா

ஊனேறு செல்வத் துடற் பிறவி யான் வேண்டேன்
ஐனேறேழ் வென்ற னடிமைத் திற மல்லால்
கூனேறு சங்க மிடத்தான் தன் வேங் கடத்துக்
கோனேரி வாழும் குருகாய்ப் பிறப்பேனே.

(1)

ஐனாத செல்வத் தரம்பை யர்கள் தற் குழ
வானானும் செல்வமும் மண்ணரசும் யான் வேண்டேன்
தேனார் பூஞ் சோலைத் திருவேங் கடச் சுனையில்
மீனாய்ப் பிறக்கும் விதியுடையே னாவேனே.

(2)

பின்னிட்ட சடையானும் பிரமனு மிந்தி டனும்
துன்னிட்டுப் புகலிய வைகுந்த நீள்வாசல்
மின்வட்டச் சுடராழி வேங்கடக்கோன் தானுமிழும்
பொன்வட்டில் பிடித்துடனே புகப்பெறவே னாவேனே.

(3)

ஒன்பவள வேலை யுலவு தண் பாற் கடலுள்
கண்டயிலும் மாயோன் கழலினைகள் காண்ப தற்குப்
பண்பகரும்வண் டினங்கள் பண் பாடும் வேங் கடத்துச்
செண்பகமாய் நிற்கும் திருவுடையே னாவேனே.

(4)

கம்பமத யானைக் கழுத்தகத்தின் மேலிருந்து
இன்பமரும் செல்வமு மில்வரசும் யான்வேண்டேன்
எம்பெருமா வீச னெழில்வேங் கட மலைமேல்
தம்பகமாய் நிற்கும் தவமுடைய னாவேனே. (5)

மின்னனைய நண்ணிடையா ருருப்பசியும் மேனகையும்
அன்னவார்தம் பாடலொடு மாடலவை யாதரியேன்
தென்னவென வண்டினங்கள் பண்பாடும் வேங்கடத்துள்
அன்னனைய பொற்குவடா மருந்தவத்த னாவேனே. (6)

வானாரும் மாமதிபோல் வெண்குடைக்கீழ் மன்னவர் தம்
கோனாகி வீற்றிருந்து கொண்டாடும் செல்வறியேன்
தேனாற்பூஞ் சோலைத் திருவேங் கடமலைமேல்
காணாய்ப் பாயும் கருத்துடையே னாவேனே. (7)

பிறையேறு சடையானும் பிரமனு மிந்திரனும்
முறையாய பெருவேள்விக் குறை முடிப்பான் மறையானான்
வெறியார்தண் சோலைத் திருவேங்கட மலைமேல்
நெறியாய்க் கிடக்கும் நிலையுடையே னாவேனே. (8)

செடியாய வல்வினைகள் தீர்க்கும் திருமாலே
நெடியானே வேங்கடவா நின்கோயி லின்வாயில்
அடியாரும் வானவரு மாம்பையரும் கிடந் தியங்கும்
படியாய்க் கிடந்துன் பவளவாய் காண் பேனே. (9)

உம்ப ருலகாண் டொருகுடைக்கீழ் உருப்பசிதன்
அம்பொற் கலையல்குல் பெற்றா லு மாதரியேன்
செம்பவள வாயான் திருவேங் கடமென்னும்
எம்பெருமான் பொன்மலைமே லேதேனு மாவேனே. (10)

மன்னியதன் சாரல் வடவேங் கடத்தான்றன்
 பொன்னியலும் சேவடிகள் காண்பான் புரிந் திறைஞ்சி
 கொன்னவிலும் கூர்வேல் குலசே கரன் சொன்ன
 பன்னியநூல் தமிழ் வல்லார் பாங்காய பத்தர்களை. (11)

வித்துவக்கோட்டம்மான் விஷயம்

தரவுகோச்சகக்கலிப்பா

தருதுயரம் தடாயேலுன் சரணல்லால் சரணில்லை
 விரைகுழுவு மலர்ப்பொழில்சூழ் வித்துவக்கோட் டம்மானே
 அரிசினத்தா லீன்றதா யகற்றிடினும் மற்றவள் தன்
 அருள்ரினைந்தே யழும்குழவி யதுவேபோன் றிருந்தேனே(1).

கண்டா ரிகழ்வனவே காதலன்றான் செய்திடினும்
 கொண்டாளை யல்லா லறியாக் குலமகள்போல்
 விண்டோய் மதின்புடைசூழ் வித்துவக்கோட் டம்மா நீ
 கொண்டாளா யாகிலுமுன் குரைகழலே கூறுவனே. (2)

மீன் நோக்கும் நீள்வயல்கூழ் வித்துவக்கோட் டம்மா என்
 பால்கோக்கா யாகிலுமுன் பற்றல்லால் பற்றிலேன்
 தான்கோக்கா தெத்துயரம் யெய்திடினும் தார் வேந்தன்
 கோல்கோக்கி வாழும் குடிபோன்றிருந் தேனே. (3)

வாளா லறுத்துச் சுடினும் மருத்துவன்பால்
 மாளாத காதல்கோ யாளன்போல் மாயத்தால்
 மீளாத் துயர்தரினு வித்துவக்கோட் டம்மா நீ
 ஆளா வுனதருளே பார்ப்ப னடியேனே

வெங்கட்டிண் கலிறடர்த்தாய் வித்துவக்கோட் டம்மானே
எங்குப்போ யுய்கேனுன் னினையடியே யடை யல்லால்
எங்கும்போய்க் கரைகாணு தெறிகடல்வாய் மீண்டேயும்
வங்கத்தின் கூம்பேறும் மாப்பறவை போன் றேனே. (5)

செந்தழலே வந்தழலேச் செய்திடினும் செங்கமலம்
அந்தாஞ்சேர் வெங்கதிரோற் கல்லா லலராவால்
வெந்துயர்வீட் டாவிடினும் வித்துவக்கோட் டம்மா உன்
அந்தமில்சீர்க் கல்லா லகங்குழைய மாட் டேனே. (6)

எத்தனையும் வான்மறந்த காலத்தும் பைங்குழிகள்
மைத்தெழுந்த மாமுகிலே பார்த்திருக்கும் மற்றவைபோல்
மெய்த்துயர்வீட் டாவிடினும் வித்துவக்கோட் டம்மா என்
சித்தமிக வுன்பாலே வைப்ப னடி யேனே. (7)

தொக்கிலங்கி யாறெல்லாம் பரந்தோடித் தொடுகடலே
புக்கன்றிப் புறம்நிற்க மாட்டாத மற்றவை போல்
மிக்கிலங்கு முகில்நிறத்தாய் வித்துவக்கோட் டம்மா உன்
புக்கிலங்கு சீரல்லால் புக்கிலன் காண் புண்ணியனே. (8)

நின்னையே தான் வேண்டி நீள்செல்வம் வேண்டா தான்
தன்னையே தான் வேண்டும் செல்வம்போல் மாயத்தால்
மின்னையே சேர்திகிரி வித்துவக்கோட் டம்மா
நின்னையே தான்வேண்டி நிற்பன் அடியேனே. (9)

வித்துவக்கோட் டம்மாநீ வேண்டாயே யாயிடினும்
மற்றாரும் பற்றிலே னென்று அவனைத் தாள்நயந்து
கொற்றவேல் தானைக் குலசே கரன்சொன்ன
நற்றமிழ்ப்பத் தும்வல்லார் நண்ணார் நாகமே. (10)

கண்ணபுரத்தொளிர் காகுத்தன்றூலாட்டு

தாவுகோச்சகக்கலிப்பா

மன்றுபுகழ்க் கௌசலேதன் மணியவிறு வாய்த்தவனே
தென்னிலங்கைக் கோன்முடிகள் சிந்துவித்தாய் செம்பொன்சேர்
கன்னிகன்மா மதிப்புடைஞ் சண்புரத்தென் கருமணியே
என்னுடைய வின்னமுதே இராகவனே தாலேலோ. (1)

புண்டரிக மலரதன்மேல் புவனியெல்லாம் படைத்தவனே
திண்டிற்லான் தாடகைதன் உரமுருவச் சிலைவளைத்தாய்
கண்டவர்தம் மனம்வழங்கும் கண்புரத் தென்கருமணியே;
என்டிசையு மாளுடையாய் இராகவனே தாலேலோ. (2)

கொங்குமலி கருங்குழலான் கௌசலேதன் குலமதலாய்
தங்குபெரும் புகழ்ச்சனகன் கிருமருகா தாசரதீ
கங்கையிலும் தீர்த்தமலி கண்புரத்தென் கருமணியே
எங்கன்குலத் தின்னமுதே! இராகவனே தாலேலோ. (3)

தாமரைமே லயனவனைப் படைத்தவனே தயரதன்றன்
மாமதலாய் மைதிலிதன் மணவாளா வண்டினங்கள்
காமரங்க ளிசைபாடும் கண்புரத்தென் கருமணியே
எமருவும் சிலைவலவா! இராகவனே! தாலேலோ. (4)

பாராளும் படர்செல்வம் பரதகம்பிக்கேயருளி
ஓராவன் பிளையவனோ டருங்கான மடைத்தவனே
சிராளும் வரைமார்பா! திருக்கண்ண புரத்தரசே!
தாராளும் நீண்டமுடியன் தாசரதீ! தாலேலோ. (5)

சுற்றமெல்லாம் யின்தொடரத் தொல்கான மடைத்தவனே
அற்றவர்க் கருமருத்தே அயோத்திகர்க் கதிபதியே

கற்றவர்கள் தாம்வாழும் கணபுரத்தென் கருமணியே
சிற்றவைதன் சொல்கொண்ட சீராமா தாலேலோ.

(6)

ஆவினிலைப் பாலகனா யன்றுலக முண்டவனே
வாலியைக்கொன் றாசினைய வானரத்துக் களித்தவனே
காலின்மணி கரையலைக்கும் கணபுரத்தென் கருமணியே!
ஆலிககர்க் கதிபதியே! அயோத்திமனே! தாலேலோ.

(7)

மலையதனா லணைகட்டி மதிளிலங்கை அழித்தவனே
அலைகடலைக் கடைந்தமரர்க் கமுதருளிச் செய்தவனே
கலைவலவர் தாம்வாளும் கணபுரத்தென் கருமணியே
சிலைவலவா! சேவகனே! சீராமா தாலேலோ.

(8)

தனையலிழும் நறுங்குஞ்சித் தயாதன்றன் குலமதலாய்!
வனையவொரு சிலையதனால் மதிளிலங்கை யழித்தவனே
கனைகமுநீர் மருங்கலரும் கணபுரத்தென் கருமணியே
இனையவர்கட் கருளுடையாய் இராகவனே தாலேலோ.

(9)

தேவரையு மசுரரையும் திசைகளையும் படைத்தவனே
யாவரும்வந் தடிவணங்க அரங்கநகர்த் துயின்றவனே
காவிரிகல் நதிபாயும் கணபுரத்தென் கருமணியே
ஏவரிவெஞ் சிலைவலவா இராகவனே! தாலேலோ.

(10)

கன்னிகன்மா மதிள்புடைகுழ் கணபுரத்தென் காகுத்தன்
தன்னடிமேல் தாலேலோ வென்றுரைத்த தமிழ்மாலை
கொல்நவிலும் வேல்வலவன் குடைக்குல சேகரன்சொன்ன
பண்ணியதூல் பத்தும்வல்லார் பாங்காய் பத்தர்களே.

(11)

அறுசீர்க்கழிநெடிலாசிரிய விருத்தம்

வந்தாளி வினைவணங்கி வளநகரம்

தொழுதேத்த மன்ன னாவான்
சிற்றூயை அரியணைமே விருந்தாயை

நெடுங்கானம் படரப் போகு
வென்றாள்எம் மிராமாவோ உணர்ப்பயந்த
கைகேசி தன்சொற் கேட்டு
நன்றாக நானிலத்தை யாள்வித்தேன்
நன்மகனே யுன்னை நானே

(1)

வெவ்வாயேன் வெவ்வுரைகேட் டிருந்ததை

வேண்டாதே விமைந்து வென்றி
மைவாய களிற்றொழிந்து தேரொழிந்து

மாவொழிந்து வனமே மேவி
நெய்வாய வேல்நெடுங்கண் நேரிழையு
மிளங்கோவும் பின்பு போக
எவ்வாறு நடந்தனையெம் மிராமாவோ
எம்பெருமா னென்செய் கேனே

(2)

கொல்லணையேல் வரிநெடுங்கண் கொளசலைதன்

குலமதலாய் குனியில் லேந்தும்
மல்லணைந்த வரைத்தோளா வல்வினையேன்
மனமுருக்கும் வகையே கற்றாய்

மெல்லணைமேல் முன்னுயின்று யின்றினிப்போய்
வியன்கான மாத்தின் நீழல்
கல்லணைமேல் கண்டியிலக் கற்றையோ
காகுத்தா கரிய கோவே.

(3)

வாபோகு வாஇன்னம் வந்தொருகால்
கண்டுபோ மலரான் கூந்தல்
வேய்போலு மெழில்தோளி தன்பொருட்டா
விடையோன் றன் வில்லைச் செற்றாய்
மாபோகு நெடுங்கானம் வல்வினையேன்
மனமுருக்கும் மகனே இன்று
நீபோக வென்னெஞ்ச மிருபிளவாய்ப்
போகாதே நிற்கு மாறே.

(4)

பொருந்தார்கை வேல்றுதிபோல் பரல்பாய
மெல்லடிகள் குருதி சோர
விரும்பாத கான்விரும்பி வெயிலுறைப்ப
வெம்பகினோய் கூர இன்று
பெரும்பாவி யேன் மகனே போகின்றாய்
கேகயர் கோன் மகளாய்ப் பெற்ற
அரும்பாவி சொற்கேட்ட வருவினை யேன்
என்செய்கே னந்தோ யானே.

(5)

அம்மாவென் றுகந்தழைக்கு மார்வச்சொல்
கேளாதே அணிசேர் மார்வம்
என்மார்வத் திடையழுந்தத் தழுவாதே
முழுசாதே மோவா துச்சி
கைம்மாவின் நடையன்ன மென்னடையும்
கமலம்போல் முகமும் காணாது
எம்மாண யென்மகனை யிழந்திட்ட
இழிதகையே னிருக்கின் றேனே.

(6)

பூமருவு நறுங்குஞ்சி புன்சடையாப்
புனைந்துபூந் துகில்சே ரல்குல்
காமமொழில் விழலுடுத்துக் கலனணியா
தங்கக்க ளழகு மாறி

எமருதோ ளென்புதல்வன் யானின்று
செலத்தக்க வனந்தான் சேர்தல்
தூமறையி ரிதுதகவோ சுமந்திரனே
புவசிட்டனே சொல்லீர் நீரே.

(7)

பொன்பெற்று ரெழில்வேதப் புதல்வனையும்
தம்பியையும் பூவை போலும்

மின்பற்று நண்மருங்குல் மெல்லியலென்
மருகியையும் வனத்தில் போக்கி

மின்பற்று நின்மகன்மேல் பழிவிளைத்திட்
டென்னையும்நீள் வானில் போக்க

என்பெற்றாய் கைகேசி யிருகிலத்தி
லினிதாக விருக்கின் றுயே.

(8)

முன்னொருநாள் மழுவாளி சிலைவாங்கி
யவன்தவத்தை முற்றும் செற்றாய்

உன்னையுமுன் னருமையையு முன்மோயின்
வருத்தமுமொன் றாகக் கொள்ளாது

என்னையுமென் மெய்யுரையும் மெய்யாகக்
கொண்டுவனம் புக்க வெந்தாய்

நின்னையே மகனாகப் பெறப்பெற்றவே

னெழ்பிறப்பும் நெடுந்தோள் வேந்தே.

(9)

தேனருமா மலர்க்கூந்தல் கௌசலையும்
சுமித்திரையும் சிந்தை நோவக்

கூலுருவில் கொடுத்தொழுத்தை சொற்கேட்ட
கொடியவள்தன் சொற்கொண்டு இன்று

கானகமே மிகவிரும்பி நீ துறந்த
வளநகரைத் துறந்து நானும்

வானகமே மிகவிரும்பிப் போகின்றேன்
மனுகுலத்தார் தங்கள் கோவே.

(10)

ஊரார்ந்த கருநெடுமா லிராமனாய்
 வனம்புக்க வதனுக் காற்று
 தாரார்ந்த தடவரைத்தோள் தயரதன்றான்
 புலம்பியவப் புலம்பல் தன்னைக்
 உமார்ந்த வேல்வலவன் கோழியர்கோன்
 குடைக்குலசே கரன்சொற் செய்த
 சீரார்ந்த தமிழ்மலை யிவைவல்லார்
 தீநெறிக்கண் செல்லார் தாமே.

(11)

தில்லைநகர்த் திருச்சித்திரகூடமால்
 தொல்லிராமனாய்த் தோன்றிய கதைமுறை

எண்சீர்க்கழிநெடிலாசிரிய விருத்தம்
 அங்கனெடு மதிள்புடைகு முயோத்தி யென்னும்
 அணிரகரத் துலகனைத்தும் விளக்கும் சோதி
 வெங்கதிரோன் குலத்துக்கீகார் விளக்காய்த்தோன்றி
 விண்முழுது முயக்கொண்ட வீரன் நன்னைச்
 செங்கனெடுங் கருமுசிலை யிராமன் நன்னைத்
 தில்லைநகர்த் திருச்சித்ர கூடந் தன்னுள்
 எங்கள்தனி முதல்வனையெம் பெருமான் நன்னை
 யென்றுகொலோ கண்குளிரக் காணு நாளே.

(1)

வந்தெதிர்ந்த தாடகைத னுரத்தைக் கீறி
 வருகுருதி பொழிதரவன் கணையொன் றேவி
 மந்திரங்கொள் மறைமுனிவன் வேள்வி காத்து
 வல்லரக்க ருயிருண்ட மைந்தன் காண்மின்

செந்தளிர்வாய் மலர்க்கைசேர் செழுந்தண் சோலைத்
 தில்லைகர்த் திருச்சித்ர கூடந் தன்னுள்
 அத்தணர்க் கொருமுவா யிரவ ரேத்த
 அணிமணியா சனத்திருந்த வம்மான் றானே. (2)

செவ்விரிநற் கருநெடுங்கண் சிதைக்காகிச்
 சினவிடையோன் சிலையிறுத்து மழுவா ளேந்தி
 வெவ்விரிநற் சிலைவாங்கி வென்றி கொண்டு
 வேல்வேந்தர் பகைதடிந்த விரன் றன்னைத்
 தேவ்வரஞ்சு நெடும்புரிசை யுபாந்த பாங்கர்த்
 தில்லைகர்த் திருச்சித்ர கூடந் தன்னுள்
 எவ்விரிவஞ் சிலைத்தடக்கை யிராமன் றன்னை
 யிறைஞ்சுவா ரிணையடியே யிறைஞ்சி னேனே. (3)

தொத்தலர்பூஞ் சுரிசுழல்கை கேசி சொல்லால்
 தொன்னகரந் துறந்து துறைக் கங்கை தன்னை
 பத்தியுடைக் குகன் கடத்த வனம்போய்ப் புக்குப்
 பாதனுக்குப் பாதுகமு மாகமீந்து
 சித்திரகூ டத்திருந்தான் றன்னை யின்று
 தில்லைகர்த் திருச்சித்ர கூடந் தன்னுள்
 எத்தனையும் கண்குளிரக் காணப் பெற்ற
 இருநித்தாரக் கிமைபவர்கே ரொவ்வார் தாமே. (4)

வலிவணக்கு வரைநெடுந்தோள் விராஜைக் கொன்று
 வண்டமிழ்பா முனிகொடுத்த வரிவில் வாங்கி
 கலைவணக்கு நோக்காக்கி முக்கை நீக்கிக்
 கரனோடு தூடணன்ற னுயிரை வாங்கி

திலைவணக்கி மான்மறிய வெய்தான் றன்னைத்
தில்லைநகர்த் திருச்சித்ர கூடந் தன்னுள்
தலைவணங்கிக் கைகூப்பி யேத்த வல்லார்
திரிதலால் தவமுடைத்தித் தாணி தானே.

(5)

தணமருவு வைதேவி பிரிய லுற்றுத்
தளர்வெய்திச் சடாயுவைவை குந்தத் தேற்றி
லணமருவு கவியரசன் காதல் கொண்டு
வாலியைக் கொன் றிலங்கைநக ராக்கர் கோமான்
சினமடங்க மாருதியால் சுடுவித் தானைத்
தில்லைநகர்த் திருச்சித்ர கூடந் தன்னுள்
இனிதமர்ந்த வம்மாளை யிராமன் றன்னை
யேத்துவா ரிணையடியே யேத்தி னேனே.

(6)

குரைகடலை யடலம்பால் மறுக வெய்து
குலைகட்டி மறுகரையை யதனா லேறி
எரிநெடுவே லரக்கரொடு மிலங்கை வேந்தன்
இன்னுயிர்கொண் டவன் தம்பிக் கரசு மீந்து
திருமகனோ டினிதமர்ந்த செல்வன் றன்னைத்
தில்லைநகர்த் திருச்சித்ர கூடந் தன்னுள்
அரசமர்ந்தா னடிசூடு மரசை யல்லால்
அரசாக வெண்ணேன்மற் றரசு தானே.

(7)

அம்பொனெடு, மணிமாட வயோத்தி யெய்தி
அரசெய்தி அகத்தியன்வாய்த் தான்முன் கொன்றான்
றன்பெருந்தொல் கதைகேட்டு மிதினைச் செல்வி
யுலகுய்யத் திருவயிறு வாய்த்த மக்கள்
செம்பவளத் திரள்வாய்த்தன் சரிதை கேட்டான்
தில்லைநகர்த் திருச்சித்ர கூடந் தன்னுள்

எம்பெருமான் றன்சரிதை செவியால் கண்ணால்
பருகுவோ மின்ன முதை மதியோ மின் றே.

(8)

செறித்வச்சம் புணர்நனைச் சென்று கொன்று
செழுமறையோ னுயிர்மிட்டுத் தவத்தோனீந்த
கூறமணிப்பூ ணணிபுங்கொண் டிலவணை றன்னைத்
தம்பியால் வானேற்றி முனிவன் வேண்டத்
திறல்விளங்கு மிலக்குமனைப் பிரிந்தான் றன்னைத்
தில்லைநகர்த் திருச்சித்ர கூடந்தன்னுள்
உறைவாணை மறவாத வுள்ளந் தன்னை
யுடையோம்மற் றுறுதுயர மடையோ மின்றே.

(9)

அன்றுசரா சரங்கனைவை குந்தத் தேற்றி
அடலாவப் பகையேறி யசுரர் தம்மை
வென்று இலங்கு மணிநெடுந்தோள் நான்கும் தோன்ற
விணமுழுது மெதிர்வரத்தன் தாம் மேவி
சென்றினிது வீற்றிருந்த வம்மான் றன்னைத்
தில்லைநகர்த் திருச்சித்ர கூடந்தன்னுள்
என்றும்நின்ற னவனிவனென் றேத்தி நாளு
மிறைஞ்சுமினே வெப்பொழுதும் தொண்டர் நீரே. (10)

தில்லைநகர்த் திருச்சித்திர கூடந்தன்னுள்
திறல்விளங்கு மாருதியோ டமர்ந்தான் றன்னை
எல்லையில்சீர்த் தயரதன்றன் மகனுப்த் தோன்றிற்
றதுமுதலாத் தன்னுலகம் புக்க தீருக்
கொல்லியலும் படைத்தானைக் கொற்ற வொள்வாள்
கோழியர்கோன் குடைக்குலசே கான்சொற் செய்த
நல்லியலின் தமிழ்மலை பத்தும் வல்லார்
நலந்திகழ்நா றணனடிக்கிழ் நன்னுவாரே.

(11)

முற்றிற்று.

4, 5-வதுவகுப்புகளுக்கு உபபாடமாக வைக்கத்
தகுத்த புத்தகங்கள்.

வாசி சரிதை	0—2—6
பாலர் நன்மதிக்க கதைகள்	0—4—0
குமாக்கடவுள்	0—6—0
நற்பெண்டர்	0—4—0
கற்புதல்வர்கள்	0—4—0
மகாசாணி மங்கம்மாள்	0—3—0
கர்ணன் கதை	0—4—0

நேச்சர்வட்டி

என்ற

இயற்கைப் பொருட் பாடம்.

R. சுவரிமுத்தி அவர்கள் எழுதியது.

இப்புத்தகத்தில் கடவுளின் இயற்கையால் அமைக்கப்
பட்ட பிராணிகளின் பாடங்களும் தாவர பாடங்களும் கீர்
பழுவன நிலவாழ்வன பாடங்களும் தொகுத்து எழுதப்
பற்றிகுப்பது. கிளை அனா 5

எலிமெண்டரி பாடசாலைக்குரிய

நீதிப்பாடங்கள்.

உலகநீதி முலமும் உரையும்	0—0—9
ஆத்திசுருடி முலமும் உரையும்	0—0—9
கொண்டைவேந்தன் முலமும் உரையும்	0—0—9
வெற்றிவேந்தன் முலமும் உரையும்	0—0—9
வாஞ்சுண்டாம் முலமும் உரையும்	0—0—9

எங்களால் பிரசுரிக்கப்பெற்ற மேல்வ புத்தகங்கள்.

நவீன தமிழ் வாசகம் (I Form)	0—7—0
நவீன தமிழ் வாசகம் (II Form)	0—8—0
நவீன தமிழ் வாசகம் (III Form)	0—8—0
கடையேழு வள்ளல்கள்	0—10—0
தமிழ்நாட்டுப் புலவர்கள்	0—8—0
பொய்யாமொழிப் புலவர் சரித்திரம்	0—8—0
சிதாபாப விஜயம்	0—10—0
பதினேழு மலர்கள்	0—7—0
செய்யுட்பாடக்கோவை I-ம் பாகம்	0—8—0
யாக்குவல்கியம்	0—9—0
ஆழ்வார் ஸ்ரீகுலசேகரர்	0—6—0
குமாக்கடவுள்	0—6—0
கவிக்குலகாவலன்	0—7—0

பிரதம வகுப்பிற்குரிய கணிதப்புத்தகங்கள்

புதிய பிரதம கணிதம் (முதற்புத்தகம்)	
1, 2 வகுப்புகளுக்கு	0—5—0
ஐ. (இரண்டாம் புத்தகம்)	
3-வது வகுப்புக்கு	0—5—0
ஐ. (மூன்றாம் புத்தகம்)	
4-வது வகுப்புக்கு	0—6—0
ஐ. (நான்காம் புத்தகம்)	
5-வது வகுப்புக்கு	0—8—0

பி. நா. சிதம்பர முதலியார் பிரதர்ஸ்

புக்ஸெல்லர்ஸ் அண்டு பப்ளிஷர்ஸ்

மதராஸ் & மதுரை